

قەرزدار سۆيگۈ

(پوۋېست)

ئاتىگۈل ئەخەت ناز بەرى

1 - قىسىم

يانغىن ئېلېكترونلۇق نەشرىياتى

ئېلېكترونلۇق نەشرىياتى: يانغىن ئېلېكترونلۇق نەشرىياتى گۇرۇپپىسى

قەرزدار سۆيگۈ

دوختۇرخانىنىڭ سۈرلۈك، مۇدەھش تاملېرى، دوختۇر سىستىمىسىنىڭ قوپاللىقى سادىقنى قاتتىق بىئارام قىلدى. ئايالى گۈلسەنەنەمنىڭ قاتتىق تولغاق ئازابىغا بەرداشلىق بېرەلمەي ۋارقىرىشى، يىغلىشى ئۇنىڭ يۈرىكىنى پۇچۇلۇۋەتتى. سادىقنىڭ تۆمۈردەك قارىداپ كەتكەن چىرايى ئۇنىڭ تولىمۇ ئازابلىنىۋاتقانلىقىدىن دېرەك بېرەتتى. ئۇ جىددىي قۇتقۇزۇش بۆلۈمىنىڭ كارىدورىدا ئۇياق - بۇياققا ماڭغاچ بارماقلىرىنى چىشلىدى. ناۋادا مۇمكىن بولسا، مۇشۇ ۋاقىتنىڭ ئۆزىدە ئايالىنىڭ ئاغرىق ئازابىنى تەڭ تارتىشىپ بېرىشىنى ئۇ چىن دىلىدىن ئارزۇ قىلاتتى. لىكىن ئۇ ئىشنىڭ مۇمكىن بولمايدىغانلىقى ئۆزىگە ئايان بولغاچ، سىرتتا ساقلاپ تۇرۇشتىن باشقا ئامالى يوق ئىدى. نەق شۇ ۋاقىتتا ئۇدۇلدىن ئۆزى تەرەپكە قاراپ كىلىۋاتقان 40 ياشلار چامىسىدىكى ئورۇققىنە كەلگەن، گىرادۇسلۇق كۆز ئەينەك تاقىۋالغان ئايال دوختۇر ئۇنى ئىشخانىسىغا چاقىرىپ قوبۇپ كىرىپ كەتتى. نىمە قىلارنى بىلەلمەي تەمتىرەپ قالغان سادىق دوختۇرنىڭ ئارقىسىدىن تاپ بەسىپ كىرىپ كەلدى .

- سىز بىمارنىڭ ھامىيىسى بولامسىز؟ - دوختۇر ئايال شۇنداق دەپ سادىقنىڭ جاۋابىنىمۇ ئالماستىن ئۈستەل تارتىمىسىدىن بىر نەچچە ۋاراق قەغەزنى چىقىرىپ ئۈستەل ئۈستىگە قويدى، دە - سۆزىنى داۋاملاشتۇردى - ئۇنداق بولسا مۇنۇ ھۆججەتلەرگە تىزدىن قول قويىۋىتىڭ.

- نىمە بۇ ؟

دوختۇر ئايال چىرايىنى پۇرۇشتۇرگەن ھالدا سادىققا قاراپ ھۆرىپەيدى .

- ئۆز ۋاقتىدا قىلىدىغاننى قىلىپ بولۇپ ئەمدى بولغاندا << نىمە بۇ ؟ >> دەپ كۆزىڭىزنى پارقىرتىپ تۇرىسىزغۇ. ئايالىڭىز جىددىي قۇتقۇزۇش ئۆيىدە جان تالىشىۋاتقىلى يېرىم كۈن بولاي دەپ قالدى. تىزدىن قول قوبۇڭ. ۋاقىت قىس.....

دوختۇر ئايالىنىڭ سۆرۈن تەلەتى، زەھەردىن ئاچچىق، ھىڭدىن سىسىق گەپلىرى سادىقنىڭ ئاچچىقىنى كەلتۈرگەن بولسىمۇ، ھازىرقى جىددىي پەيتتە سۆرۈن تەلەت ئايال بىلەن تالىشىپ تۇرۇشنىڭ ئورۇنسىز ئىكەنلىكىنى ھىس قىلىپ مىڭ تەسلىكتە ئاچچىقىنى بىسىۋالدى ۋە دوختۇرغا قاراپ مۇنداق دىدى.

- ئايالىمنىڭ ھايات ماماتلىق كۆرۈش قىلىۋاتقانلىقىنى، قاتتىق قىيىنلىۋاتقانلىقىنى سىز دېمىسىڭىزمۇ مەن ئۇبدان بىلىمەن. لىكىن مەن بىر قارا قورساق ئادەممەن. بۇ ھۆججىتىڭىزدىكى خەنزۇچە خەتلەرنى ماڭا بىر چۈشەندۈرۈپ قويسىڭىز، ئاندىن قول قويسام بولارمىكىن.

سادىقنىڭ دانىمۇ - دانە ئايرىپ قىلغان سۆزلىرىنى ئۆزىنى مازاق قىلغانلىق دەپ چۈشەنگەن دوختۇر ئايال ئاچچىقتىن يېرىلغۇدەك بولۇپ كەتتى. ئۇنىڭ ياغاچ سۆڭەكلىرى بۆرتۈپ چىققان ئورۇق ئىككى مەڭزى قارىداپ مىس رەڭگىگە كىرىپ قالغانىدى.

- ئايالىڭىزنىڭ تۇغۇتى تەس بولۇپ قالدىغاندەك قىلدۇ. بالىڭىزنىڭ ئورۇنلىشىشى تەتۈر ئىكەن. ھازىر ئەھۋال ئىنتايىن جىددىي. ئانا - بالا ئىككىسىدىن پەقەت بىرنىلا ساقلاپ قالالايمىز. شۇنىڭ ئۈچۈن مۇنۇ ھۆججەتكە قول قويسىڭىز كىرەك.

- قىزىق گەپ بولدى، دە - بۇ.....

سادىقنىڭ لاغىلداپ تىترەۋاتقان قوللىرى چاپىنىنىڭ تۈگمىلىرىنى يىشىش بىلەن ئاۋارە ئىدى. ئۇ قاتتىق ئاچچىقى كەلگەندە چاپىنىنىڭ ئالدىنى يىشىۋېتىپ كۆنۈپ قالغانىدى.

- ئەلۋەتتە ھەر ئىككىلىسىگە تۇرمەن. ئۇنداق بولمىسا ئايالىمنى دوختۇرخانىغا ئەكىلىپ نىمە قىلاتتىم. تازىمۇ بىر.....

- بىزمۇ سەۋەپ قىلىپ باقىمىز. لىكىن قولىمىزدىن كەلمەيدىغان ئىشلارغا بىزدىمۇ ئامال يوق. ئۇنداق بولسا ھەر ئىشنىڭ ئاقىۋىتىگە ئۆزىڭىز ئىگە بولىڭ.

سۆرۈن تەلەت دوختۇر ئايال شۇنداق دىگىنىچە يوغان قوي كۆزلىرىنى ئالايىتىپ ئىشخانىدىن چىقىپ كەتتى.

ۋاقىت مىنۇت، سىكۇنتلاپ ئۆتمەكتە. دوختۇر سىستىرالارنىڭ ئالدىراش چىقىپ يەنە كىرىپ كىتىشى بىلەن سادىق قاتتىق قورقۇنچقا چۆكمەكتە، ئىزتىراپ چەكمەكتە. ئايالى گۈلسەنەمنى ئەكىرىپ كەتكىلى 15 سائەتتىن ئېشىپ قالغان بولسىمۇ، لىكىن نە دوختۇر، نە سىستىرالاردىن كىچىككىنە خەۋەرمۇ يوق. ئۇلار ئۆز ئىشلىرى بىلەن ئالدىراپ سادىققا قاراپمۇ قويماي كىرىپ كىتىشەتتى. سادىقنىڭ چىكىلىرىدىن ئاچچىق تەر چىپىلداپ ئىقىشقا باشلىدى. دىرىزە تۈۋىدە باش باھارنىڭ دولىنى قورۇغىدەك سوغۇقىغا يۈزىنى تۇتۇپ تۇرغان سادىقنىڭ يۈرىكىدىن قورقۇنچ سەۋەپلىك چىپىلداپ تەرلەپ كەتكىنى ئىنىقلا ئىدى. جىددىي قۇتقۇزۇش بۆلۈمىدىن ئاندا - ساندا ئاڭلىنىۋاتقان ۋارقىراش، يىغا ئاۋازى بارا - بارا ئۆچۈشكە باشلىغاندا، سادىق نىمە قىلارنى بىلەلمەي پۇتى كۆيگەن توخۇدەك ئۇياق - بۇياققا مىڭشقا باشلىدى.

- گۈلسەنەم بەردا شلىق بەر سە بولاتتى، - دەيتتى ئۇ ئۆز ئۆزىگە سۆزلەپ، - ناۋادا ئۇ كىتىپ قالسا 7 بالا قانداق قىلىدۇ؟ مەن قانداق قىلىمەن..... ياق، ئەمدى بولىدى. جان بولسا جاھان، ئاش بولسا قازان دەپتىكەن كونايلار. گۈلسەنەم ھايات بولسىلا، ماڭا يەنە تۇغۇپ بېرىدۇ. بولدى، ھىلىقى سۆرۈن تەلەت دوختۇرنى ئىزدەي.....

سادىق ئۆزىگە سۆزلەپ كىتىۋىتىپ ھىلىقى ئىشخانا تەرەپكە مىڭشى، جىددىي قۇتقۇزۇش بۆلۈمىدىن ئالدىراش چىققان سۆرۈن تەلەت دوختۇر ئايال ئۇنى چاقىردى.

- ئايالىڭىز ھوشىدىن كەتتى. ناۋادا سىز يەنە تەتۈرلۈك قىلىپ تۇرىۋالسىڭىز، ئانا - بالا ئىككىلىسىنىڭ ھاياتىغا خەۋپ يېتىشى مۇمكىن. ئۇنىڭ ئۈستىگە بىمار بەك قانسىراپ كەتتى. تىزدىن قان بېرىشىمىز كېرەك.

- بولىدۇ دوختۇر، مەن قول قويماي، مىنىڭ قېنىمنى ئېلىپ سىناپ بېقىڭلار.....

سادىقنىڭ قان تېپىنىڭ گۈلسەنەمنىڭكىگە ماس كىلىشى دوختۇرنى خۇشال قىلدى. ئالاھىزەل 5 سائەتلەرگە سوزۇلغان ئوپراتسىيە ئوڭۇشلۇق تاماملاندى. ئادەمنى يەنە بىر خۇشال قىلىدىغان يېرى ئانا - بالا ھەر ئىككىلىسى ھايات قالغانىدى. بۇ خۇشخەۋەرنى ئاڭلىغان سادىق خۇشال بولۇپ كۆزلىرىگە ياش ئالدى. تۈنۈگۈن ئاخشىامقى سۆرۈن تەلەت دوختۇر ئايال ئەمدى ئۇنىڭ كۆزىگە قۇتقازغۇچى پەرىشتە بولۇپ كۆرۈنىۋاتاتتى.

- رەھمەت دوختۇر، بىزدىن يانمىسا خۇدايىمىدىن يانار. ئەجرىڭىزنى خۇدايىم بىرە.....

- ئالدىراپ خۇشال بولۇپ كەتمەڭ. ئانا - بالا ھايات قالغان بىلەن تىنى بەكلا ئاجىز. بوۋاقمۇ ئاران 3 جىڭ كىلىدىكەن. بۇ نورمال ئىش ئەمەس. شۇڭلاشقا ئىددىيىڭىزدە تەييارلىق بولسۇن.

دوختۇر ئىشخانىسىدىن بېشى چۈشكەن ھالدا قايتىپ چىققان سادىق ئىچىدە دوختۇر ئايالنى تازا تىللىدى.

- سۆرۈن تەلەت، شۇم ئىغىز، قاغىش تەككۈر.....

ئۇ يەنە ئاللىنىمىلەرنى دەپ تىللىماقچى بولغانىدى، لىكىن سىستىرا قىزنىڭ چاقىرىشى بىلەن جىددىي قۇتقۇزۇش بۆلۈمىگە كىردى.

قۇندۇزدەك چاچلىرى ھىلىلا يۇغاندەك ھۆل بولۇپ كەتكەن گۈلسەنەم جانسىز، ماغدۇرسىز ھالدا ئۆلۈكتەك ياتاتتى. بۇ ھالەتنى كۆرگەن سادىقنىڭ يۈرىكى ئىچىشتى، بۇرۇن كۆمۈرچەكلىرى تارتىشىپ، كۆزلىرىگە ياش كەلدى. ئۇ چاندۇرماسلىققا تىرىشىپ ئاستا ئايالنىڭ قىشىغا كىلىپ ئولتۇردى.

- بىمار بەك زورۇقۇپ كەتسە بولمايدۇ. ياخشى ئارام ئېلىشى كىرەك. يەنە بىر گەپ، بىز بىمارنى ئىككى كۈن كۈزۈتۈپ قاراپ باقىدىغان بولدۇق. سىز خاتىرجەم بولۇڭ.

سادىق جاپاكەش ئايالنىڭ تامدەك تاتىرىپ كەتكەن چىرايىغا ئۇزاق تىكىلىپ قاراپ ئولتۇرغاندىن كىيىن، ئاستا ئورنىدىن تۇرۇپ سىستىرانىڭ يىنىغا كەلدى. بىر ياشلىق بالىنى ئەسلىتىدىغان قاپقارا يۇمشاق چاچلار، 90 ياشلىق مومايلارنىڭ يۈزىدەك يول-يول قورۇقلۇق كىچىككىنە يۈز، كەلگۈسىدىكى غايە نەشانىغا يەتتى شىنى ئارمان قىلغاندەك چىڭگىدە تۈگۈۋالغان كىچىككىنە مۇش... سادىقنىڭ يۈزىنى لەرزىگە سالدى. ھاياتلىقنىڭ ئاپىرىدە بولۇشنىڭ بۇنچىلىك مۈشكۈل ئىكەنلىكىنى ئۇ 8-بالىسى تۇغۇلغاندا ئاندىن ھىس قىلغانىدى. سادىق تىترەپ تۇرغان قوللىرى بىلەن بوۋاقنى ئاۋايلاپ قۇچىقىغا ئالدى. ھەمدە يىرىك ساقاللىرىنى سانجىپ تۇرۇپ بوۋاقنىڭ پىشانىسىگە چوڭقۇر مېھرى بىلەن سۆيۈپ قويغاچ پىچىرىلدى.

- باشقىلارنىڭ << پىلاندىن سىرت تۇغۇلغان بالا ھەم چىرايلىق ھەم مېھرى ئىسسىق بولدۇ >> دىگەن گەپلىرى راست ئىكەن.

- نىمە؟ پىلاندىن سىرت؟

سىستىرا قىز كۆكۈچ كۆزلىرىنى چەكچەيتكىنىچە ھاڭۋىقىپ تۇرۇپلا قالدى. پىلانلىق تۇغۇتنى كۈچەپ يولغا قويۇۋاتقان مۇشۇ زاماندىمۇ پىلاندىن سىرت تۇغۇدىغانلارنىڭ بەخىرامان ھالدا تۇغۇنۇشى ئۇنىڭ ھەيرانلىقىنى قوزغىغانىدى. سىستىرا قىز سادىقنىڭ كۆزلىرىدىن ئاچچىق ئۇچقۇنلارنى چاقىتىپ قاراپ تۇرىشىدىن بىئەپ ھىس قىلدى بولغاي، قۇش پىيىدەك يەڭگىل دەسسەپ چىقىپ كەتتى.

ناھىيلىك ياغ زاۋۇتىنىڭ ئائىللىكلەر قوروسىدىكى بىر نەچچە ئېغىز ئۆيى بار كىچىككىنە ھويلا كىلىپ-كىتتۈۋاتقان مېھمانلارنىڭ ۋاراڭ-چۇرۇڭى بىلەن قىزىپ كەتكەنىدى. ئەتتىگەندىن بىرى مېھمان كۈتۈپ ھېرىپ ھالى قالمىغان ماھىرە، مىرادىل، مۇراتلار ھالسىز پۇتلىرىنى سۆرەپ ئانىسى ياتقان ئۆيگە كىردى.

- ۋاي جىنىم نەۋرىلىرىم، ھېرىپ كىتىپسىلەر دە. ھە قىنى، بۇ ياققا كىلىپ پۇتۇڭلارنى ئۇزۇن سۇنۇپ يىتىۋىلىڭلار بالام.

تۇنساخان ئانەسىنى ئىمىپ تاتلىق ئۇيقۇغا كەتكەن بوۋاقنى ئاۋايلاپ قويۇپ قويغاندىن كىيىن گۈلسەنەمگە قاراپ مۇلايىملىق بىلەن سۆز باشلىدى.

- قىزىم، بۈگۈن ئات تويى قىلدۇق دەپ بالىلارنى كۆپ چارچىتىۋەتتۇق. قېرى جىنىم بىلەن مەن مېھمانلارنى كۈتۈپ بولالەيمىدۇم. بۇ نەۋرەمگە ئىسىمنى قاچان قويىدىكەن؟ كەچ كىرىپ قالاي دەۋاتىمىدۇ. مېھمانلارمۇ

ئاساسەن تارقاپ بوپتۇ. ئەمدى سادىقاخۇن بالام موللامنى چاقىرىپ كىرسە گاچچىدە ئىسىمنى قويۇۋەتكەن بولسا ياخشى بولاتتى.

تۇنسەخان ئاچىنىڭ گىپى تۈگەشكىلا سادىق ئاپئاق ساقاللىرى مەيدىسىگە چۈشكەن، چىرايدىن نۇر يىغىپ تۇرغان بىر كىشىنى باشلاپ كىردى. ئۆي ئىچىدىكىلەر بىردەم ئۆرە-تۆپە بولۇشقاندىن كىيىن سادىق ئۆ كىشىنى كىرىم قارىم دەپ تونۇشتۇردى. كىرىم قارىمۇ ئۆز نۆۋىتىدە تۇنسەخان ۋە گۈلسەنەملەر بىلەن ئايرىم-ئايرىم تىنىچ-ئامانلىق سوراقتى. مىرادىل چىقىپ ئاپتۇۋا-چىلاپچىنى كۆتۈرۈپ كىرىپ قارىمنىڭ قولىغا سۇ بەردى. سادىق داستىخان سىلىپ بولغۇچە مۇرات بىر لىگەن ئاش پولىنى كۆتۈرۈپ كىردى. تاماق ئۈن-تىنىسىز يىيىلدى. ئۆي ئىچى گۆرۈستەن جىمجىتلىقىغا چۆككەن بولۇپ، چىۋىن ئۇچسا ئاڭلانغۇدەك دەرىجىدە ئىدى. تاماقنى ئاۋاز چىقارماي يەپ بولغان كىرىم قارىم ئازراق ھە-ھۇدىن كىيىن دۇئاغا قول كۆتۈردى.

- خوش، بوۋاقتىڭ ئىسىمنى نىمە قويدىغان بولدۇق؟

كىرىم قارىم قول چايقاپ بولۇپ ساقىلىنى سىيىغان ھالدا سادىقتىن سورىدى.

- بىز ئۆيدە مۇستاپا قويۇشنى مەسلىھەتلەشكەن. بۇ ئىسىم قارىمغا ماقۇل كىلمەيدۇ يوق شۇنىڭغا قاراپ بىر ئىش قىلارمىز.

- ياخشى ئىسىمكەن، ياخشى ئىسىمكەن. 4 يىل بۇرۇن بىر ئوغلىڭىزغا مۇجاھىد دىگەن ئىسىمنى تاللىغان ۋاقتىڭىزدىمۇ مەن بەك خۇشال بولغان ئىدىم. ئەمەسە مۇبارەك ئىسىمى مۇستاپا بولۇپ كەتسۇن.

قارىم ئوتتۇرا ئۆيگە چىقىپ ئالدىن تەييارلانغان جەينامازدا ئىككى رەكئەت تاھارەت نامىزى ئوقۇۋالغاندىن كىيىن سادىق كۆتۈرۈپ كىرگەن بوۋاقتى قولىغا ئىلىپ ئوڭ قولىغا ئەزان، سول قولىغا تەكبىر ئىيتىپ بولۇپ مۇڭلۇق ئاۋازدا مۇنداق دىدى.

- ئاللاھنىڭ ئورۇنلاشتۇرۇشى، پەيغەمبىرىمىزنىڭ سۈننەتلىرى، پەرىشتىلەرنىڭ ئامىنىدىن ئىلىپ چۈشۈپ، ئاتا-ئانىسىنىڭ دىلىغا سىلىشى بىلەن ئىسىمىڭىز مۇستاپا بولسۇن. ئىسىمىڭىزغا مۇبارەك بولسۇن!

مۇستاپا خۇددى بىرسى چىمدىۋالغاندەك چىرىدە چىرقىراپ يىغلىۋەتتى. كىرىم قارىم كۈلۈمسىرەپ تۇرۇپ مۇستاپانى سادىققا بىرىپ خوشلىشىش ئۈچۈن سىرتقا چىقىشقا تەرەددۇت قىلىۋاتقاندا، تۇنسەخان ئاچا پەتنۇستا بىر كىيىملىك رەخت، 100 كوي پۇل كۆتۈرگەن ھالدا كىرىپ كەلدى.

- قارىم ئاز بولسىمۇ كۆڭلىمىزنى كۆپكە تاۋاپ قىلىپ ئىلىپ قويسىلا، لايىقلىرىدا بولالمىدۇق.

- ياق، ھەرگىز ئۇنداق دىمىسىلە. كۆپ كايىپ كىتىپلا.....

قارىمىنى ئىشىك ئالدىغىچە ئۈزۈپ قويۇپ قايتىپ كىرگەن سادىق گۈلنەسەننىڭ قىشىدا ئولتۇرغان سۆرۈن تەلەت تۇغۇت دوختۇرىنى كۆرۈپ ھەيران قالدى. ئۇلارغا تۇققان كەلمەيدىغان بۇ ئايالنىڭ بۇ يەردە ئولتۇردىشى سادىق ئۈچۈن كۈتۈلمىگەن بىر ئىش ئىدى. دوختۇر ئايال ئورنىدىن تۇرۇپ سادىق بىلەن كۈلۈم سىرەپ تۇرۇپ سالاملاشقاندىن كىيىن مۇستاپانى قولغا ئېلىپ ئۇزۇندىن - ئۇزۇن قاراپ ئولتۇرۇپ كەتتى. ئارىدىن خىلى ۋاقىت ئۆتكەندىن كىيىن، ئۆي ئىچىدىكىلەرنىڭ ئۆزىگە ھەيرانلىق نەزەرىدە قاراپ تۇرغىنىنى كۆرگەن دوختۇر ئايال بالىنى ئاۋايلاپقىنە ئورنىغا ياتقۇزۇپ قويغاندىن كىيىن ئۇلۇغ كىچىك تىنىۋىتىپ گەپ باشلىدى.

- بەلكىم ھازىر ھەممىڭلار مېنى «نەمە دەپ كەلگەندۇ» دەپ ھەيران قالغان بولۇشىڭلار مۇمكىن. - ئۇ ھەممەيلەنگە تەكشى بىر قاراپ چىققاندىن كىيىن سۆزىنى داۋاملاشتۇردى. - مېنىڭ ئىسمىم سائادەت. ئۆزۈڭلار كۆرگەندەك ناھىيىلىك دوختۇرخانىنىڭ تۇغۇت بۆلۈمىدە ئىشلەيمەن. ئۆزۈم بۇ يىل 41 ياشقا كىردىم. 7 يىل بۇرۇن يولدىشىم قاتناش ۋەقەسىدە قازا قىلغاندىن كىيىن يالغۇز ياشاۋاتىمەن. يالغۇز ياشاۋاتىمەن دېسەم ھەيران قالماڭلار، مەن بىر تۇغماس ئايال.

سائادەت كۆزىدىن ئۈنچىدەك تۆكۈلۈۋاتقان ياشنى قولنىڭ دۈمبىسى بىلەن سۈرتكەندىن كىيىن يەنە سۆزىنى داۋام قىلدى.

- ھىلىقى كۈنى بۇ سىڭلىمىز تۇغۇتدا شۇنداق قىيىنلىق كەتتى. 10 يىللىق تۇغۇت دوختۇرى تارىخىدا بۇنداق قىيىنلىق ئايالنى زادىلا كۆرۈپ باقمىغان ئىدىم. لىكىن ئانا - بالىنىڭ يەيدىغان رىسقى بار ئىكەن. ھەر ئىككىلىنىڭ ساق - سالامەت تۇرغىنىنى كۆرۈپ شۇنداق خۇشال بولدۇم. خۇددى ئاشۇ كىسەل كارىۋىتىدا ئۆزۈم ياتقاندا بىر ھالەت مەندە شەكىللەندى. كۆز ياشلىرىمنى يوشۇرۇپ ئاستا ئىشخانىغا چىقىپ كەتتىم. ئۇ يەردە يالغۇز ئولتۇرۇپ قانچىلىك يىغلىغىنىمنى بىلمەيمەن. بىر ۋاقىتلاردا ئىشىك چىكىلىپ سىستىرا قىز كىرىپ كەلدى. ئۇ بۇ بوۋاقنىڭ پىلاندىن سىرت تۇغۇلغانلىقىنى ئىيتقاندا قۇلاقلىرىمغا ئىشەنەلمەيلا قالدىم. سىلەرنىڭ يىنىڭلارغا دەرھال چىقىپ بوۋاقنى ماڭا بىرىشىڭلارنى ئۆتۈنگۈم كەلدى. لىكىن گۈلسەنەمنىڭ سالامەتلىك ئەھۋالىنى ئويلاپ ئۇنداق قىلىدىم. ئىككى كۈندىن كىيىن سىلەر چىقىپ كىتىدىغان ۋاقىتتا سىلەر بىلەن كۆرۈشۈپ ئەھۋال ئىيتىش ئۈچۈن كىتىۋاتقىنىمدا تۇيۇقسىز تېلپۇن كىلىپ قالدى. ئاكىمنىڭ دېيىشىچە ئانام ھوشىدىن كەتكەن ئىكەن. شۇنىڭ بىلەن يۈرىكىمنىڭ بىر پارچىسىنى سىلەرنىڭ يىنىڭلاردا قالدۇرۇپ كەينىمگە قايتىشقا مەجبۇر بولدۇم. ئىككى كۈنگىچە ئانامنىڭ بىشىدا پايپىتەك بولۇپ يۈردۈم. لىكىن قەلبىمدىكى بۇ بوۋاققا بولغان ئوتتەك قىزغىنلىق قىلچە سۇسلاپ قالدى. ئانامنىڭ ئەھۋالى سەل ئىزىغا چۈشكەندىن كىيىن ھىلىقى سىستىرا قىزنى ئىزدەپ ئۇنىڭدىن سىلەرنىڭ ئادىرىسىڭلارنى سورىدىم. لىكىن ئۇ قىز بىلمەيدىغانلىقىنى ئىيتتى. شۇنىڭ بىلەن 3 كۈندىن بىرى سوراپ، سۈرۈشتە قىلىپ يۈرۈپ ئۆيۈڭلارنى ئاران تىپىپ كەلگىنىدە بوۋاققا ئىسىم قويۋاتقان ئىكەنسىلەر. ھويلىدا تۇرۇپ قارىمىنىڭ «مۇبارەك ئىسمىڭىز مۇستاپا بولسۇن» دىگىنىنى ئاڭلاپ شۇنداق خۇشال بولدۇم.....

سائادەت سۆزلەپ مۇشۇ يەرگە كەلگەندە گۈلسەنەم گەپنىڭ بىلىگە تەپتى.

- بىزنى نىمە كۆرۈۋاتەسىز. كۈندە ئۈچ ۋاخ تۇماچ ئىچ سەكەمۇ بالىمىزنى ئۆزىمىز باقىمىز. تەييار بالغا ئىگە بولاي دەپ كەلدىڭىزما بۇ يەرگە؟ ناۋادا شۇنداق ئويلىغان بولسىڭىز ئىزىتىڭىز بىلەن ئۆيىمىزدىن چىقىپ كىتىڭ.

گۈلسەنەنەمنىڭ ئاچچىقتىن بوغۇلۇپ قالايلا دەپ قالغانلىقىنى كۆرگەن سائادەت قول سومكىسىدىن بىر كونۇرتنى چىقىرىپ داستىخانغا قويدى.

- بۇ مىنىڭ ئازغىنە كۆڭلۈم. ناۋادا تەشكىلدىن ئۇقۇپ قالغۇدەك بولسا ۋە ياكى بۇ بالىنى يوشۇرالمىي قالساڭلار ماڭا خەۋەر قىلىڭلار. بىر نەچچە ئاي بىقىپ تۇرۇڭ دىسەڭلارمۇ ياق دىمەيمەن.

سائادەت كۆزلىرىدىن بۇلدۇقلاپ چىقۇۋاتقان ياشلىرىنى سۈرتكەن پىتى ئۆيدىن چىقىپ كەتتى. بىردە داستىخان ئۈستىدىكى كونۇرتقا، بىردە سائادەت ھازىرلا چىقىپ كەتكەن ئىشىككە قاراپ نىمە قىلارنى بىلەلمەي قالغان سادىق خىلى ئۇزۇندىن كىيىن ئىسىگە كىلىپ، خوش دەپ قويۇش ئۈچۈن ئىشىك ئالدىغا چىققاندا سائادەتنىڭ قارىسىمۇ كۆرۈنمەيتتى.

2 - باب

زاۋۇتنىڭ ئومومى ئىشلىرىغا مەسئۇل خادىمى لىيۇ شۈيگاڭ ئىككى نەپەر گۇرۇپپا باشلىقىنى ئەگەشتۈرۈپ سادىقنىڭ قوروسىغا كىرىپ كەلدى. 80 - يىللاردىن باشلاپ زاۋۇتتا ئادەتتىكى ئىشچى، گۇرۇپپا باشلىقى، ئىشخانا ھەيئىتى قاتارلىق خىزمەتلىرىنى ئىشلەپ كەلگەن بۇ پىشقەدەم باشلىق ئۇيغۇرلار ئارىسىدا ئۇزۇن مەزگىل تۇرغاچقا ئۇيغۇرچىنى راۋان سۆزلەيتتى. بىلىمگەن ئادەملەر ئۇنىڭ چىرايىنى كۆرمىگىچە ئۇيغۇر ئەمەسلىكىگە ئىشەنمەيتتى. ھويلىدا قالمايىقان تاشلاپ قويۇلغان داس، چەينەك، سوپۇن پاراشۇكى، سۈپۈرگە قاتارلىقلارغا بىر قۇر كۆز يۈگۈرتۈپ چىققان باشلىق گۇرۇپپا باشلىقلىرىغا ئىپادىسىزلا قاراپ قويغاندىن كىيىن قىلىن قىشلىق مىلەڭزىنى ئۆرۈپ ئىشىكىنى يەڭگىل چەكتى ۋە:

- ئەسسالامۇ ئەلەيكۇم.

دەپ ئۆيگە كىرىپ كەلدى. گۈلسەنەنەمنىڭ يىنىدا ئۆكسىغا قارىغاچ ئولتۇرۇپ مۈگدەپ قالغان ماھىرە چۆچۈپ ئورنىدىن تۇرۇپ كەتتى. زاۋۇت ئىچىگە ئوينىغىلى كىرگەندە، ئانچە - مۇنچە ئۇچرىتىپ قالىدىغان بۇ ئاچچىقى يامان باشلىقنىڭ سالام بىرىپ ئۆيگە كىرىشى ماھىرەنى ھەيرانلىقتا قالدۇرغانىدى.

- ئانا ئۆيگە مېھمان كەلدى.

ماھىرە باشلىقنىڭ كەينىدىن سوڭدەشپ بىللە كىرىۋاتقان ئىككى نەپەر گۇرۇپپا باشلىقىنى كۆرۈپ كۆرپىگە باشلىغۇچ شۇنداق دىدى. باياتىن بىرى مۇستاپانىڭ قاپقارا يۈم شاق چاچلىرىنى سىلاپ تۇرۇپ تۇغۇتتىكى ۋەھىملىك سائەتلەر كۆز ئالدىغا كىلىۋېلىپ كۆز يىشى قىلغان گۈلسەنەم قاتتىق ئۇيقۇغا كەتكەن بولۇپ، ماھىرەنىڭ تۇرتۇپ ئويغىتىشى بىلەن ئاستا كۆزىنى ئىچىپ كىرىلدى. كەينىگە ئۆرۈلۈپ قاراپ زاۋۇتنىڭ باشلىقلىرىنى كۆرۈپ چۆچۈپ كەتتى. لىكىن دەماللىققا ئۆزىنى ئوڭشاشقا ئالغاندىن كىيىن ئۇلار بىلەن سۇسلا سالاملىشىپ قويۇپ يىتتۈۋەردى. << ھەقىچان مۇستاپانىڭ ئىشى ئۈچۈن كىردى بۇ خەق. سادىق يوق، ئەمدى قانداق قىلسام بولار؟ >> بولدىلا غەم قىلماي تۇراي. بەربىر مۇستاپا ساق - سالامەت تۇغۇلدى. ئەمدى بەشىمىزغا كەلگەننى كۆرمەمدىم >> گۈلسەنەم مۇ شۇلارنى ئويلاپ ئاپتاپ كۆرمەي قويغان ھەسپتەك ئاقىرىپ كەتكەن ئىككى مەڭزىگە سۇس كۈلكە يۈگۈرتۈپ تۇرۇپ سورىدى.

- زاۋۇتنىڭ ئىشلىرى ياخشى كىتىۋاتامدۇ؟

گۈلسەنەمنىڭ ئۆزلىرىنىڭ نىمە ئۈچۈن كىرگەنلىكىنى بىلىپ تۇرۇپمۇ قەستەن گەپنى ئېلىپ قىچىۋاتقانلىقىنى سەزگەن باشلىقىمۇ چاندۇرماستىن ئۇنىڭغا ماسلاشتى.

- يامان ئەمەس، ھازىر تەرەققىيات ياخشى. بۇرۇنقى ۋاقىتلاردىكىدەك ماشىنىغا چىگىتنى ئارىدا ئۇسىدىغان ئىش يوق. ئۆز ۋاقتىدا سىلەر ئاياللارمۇ زاۋۇتتا كۆپ جاپا تارتقان.

گۈلسەنەم باشلىقنىڭ گىپىنى ئاڭلاپ 15 يىل بۇرۇنقى بىر ۋەقە كۆڭلىدىن كەچتى.

قەھرىتان قىش كۈنلىرىنىڭ بىرى گۈلسەنەم 5 ياشلىق ماھىرە بىلەن 2 ياشلىق مىرادىلىنى ئانىسى تۇنسەخان ئاچىنىڭ يىنىدا قالدۇرۇپ، 4 ئايلىق بولغان قورسىقىنى كۆتۈرۈپ زاۋۇتقا ئىشلىگىلى چىقتى. ئۇ ۋاقىتلار نورمىغا ئاشلىق بېرىدىغان ۋاقىتلار بولغاچقا، ھۆكۈمەتنىڭ بەرگەن ئايلىق نورمىسى ئۇ ئايدىن - بۇ ئايغا يەتمەيتتى. سەي قايناق قاينىتىپ، خۇڭشۇ پىشۇرۇپ يەپ قورساقنى ئالدايدىغان بۇ ۋاقىتلاردا زاۋۇت ئىشچىلىرىنىڭ ئاياللىرىمۇ ئەزەلدى بىلەن بىللە ئىشلىگىلى چىقاتتى. بىر كۈن كەچكىچە بىلى ئۈزۈلۈپ چۈشكىچە ئىشلەپ كەچ بولغاندا قولغا تەگكەن بىر كوي ئىككى مو پۇلنى كۆزلىرىگە سۈرتكىدەك بولۇپ كىتىشەتتى. ئەتتىگەندە قىلىن كىيىملىرىنى گۈلسەنەمگە قالدۇرۇپ قويۇپ ئۆزى يىلىك چاپىنى بىلەن چىقىپ كەتكەن سادىق گۈلسەنەمنىڭ زاۋۇتقا چىققىنىنى كۆرۈپ ئالدىغا كەلدى.

- ئاي ئوتتۇردىسى بولۇپ قالدى، نورما ئاشلىقىمىزمۇ بىر يەرگە بىرىپ قاپتۇ. بولىمىغان بولسا سىنى بۇ يەرگە ھەرگىز چىققىلى قويمايتتىم.

سادىقنىڭ مېھرىبانلىقى يىغىپ تۇرغان كۆزىگە ئوتلۇق نەزەردە بىر قارىۋەتكەن گۈلسەنەم كۈلۈم سىرەپ تۇرۇپ جاۋاب بەردى .

- ھېچقىسى يوق . ئەر - خوتۇن دىگەن جاپانىمۇ ، ھالاۋەتنىمۇ تەڭ كۆرىشى كىرەك . سىز بۇ يەردە جاپالىق ئىشلەۋاتسىڭىز مەن ئۆيدە بىكار ئولتۇرۇپ يىسەم كۆڭلۈم ئۈنىمايدىكەن .

ئىككىسى بىرلىكتە چىگىتلىكنىڭ يىنىغا كىلىپ ماشىنىغا چىگىت ئۈستى . تۆت چاسا يوغان قورساقلىق تۆمۈر قول ھارۋىسىغا لىققىدە چىگىت ئۈسۈپ چىگىتتىن ياغ چىقىرىدىغان ئۈسكىنىگە ئەكىلىپ تۈكتى . شۇ كۈنى كەچ كىرگۈچە قاتتىق جاپالىق ئىشلىگەن گۈلسەنەم ھەممەسىدىن كۆپ پۇل ئالغان بولۇپ ، كەچتە قولغا تەگكەن بىر كوي بەش مۈنى يۈرىكىگە تىگىپ يىغلاپ كەتكەندى

ماھىرەنىڭ قاتتىق تۇرتۇشى بىلەن چوڭقۇر خىياللار قاينىمىدىن قايتىپ چىققان گۈلسەنەم ياش ئەگىپ قالغان چىرايلىق كۆزلىرىنى باش ياغلىقنىڭ ئۇچى بىلەن سۈرتكەندىن كىيىن باشلىققا قارىدى .

- باياتىن بىرى گەپ قىلسام جاۋابىمۇ بەرمەيسىزغۇ ؟

- ھە ! خاپا بولماڭ باشلىق . خيالغا چۆكۈپ كىتىپتەمەن .

- سادىقنى ئويلاپ ئولتۇرغانىمۇ ؟ ئۈنچە ئىنتىزار بولمىسىڭىزمۇ ھىلىغىچە كىلىپ قالار ئۇ ئىيىق .

باشلىق ۋە ئىككى نەپەر گۈرۈپپا باشلىقىغا قوشۇلۇپ گۈلسەنەمۇ كۈلۈپ تاشلىدى . داستىخان كۆتۈرۈپ كىرگەن ماھىرە پىياللەرگە چاي قۇيۇپ نان ئوشتۇپ قويغاندىن كىيىن قۇرۇق يىمىش ئەكىرىش ئۈچۈن چىقىپ كەتتى .

- چاقچاقمۇ قىلىپ قويدۇم . ئەسلى مەقسەتكە كەلسەك ، سىزنىڭ تىخى 15 كۈننىڭ ئالدىدا دوختۇرخانىدا تۇغۇپ چىققانلىقىڭىزنى بىرسى زاۋۇتقا كىرىپ چىقىپ قويۇپتۇ . زاۋۇت باشلىقىدىن خىلى گەپ ئاڭلىۋالدىم . ئەمەلىيەتتە ئالدىنقى بىر نەچچە بالىڭىزنى مەن زاۋۇت باشلىقىدىن يوشۇرۇپ كەلگەندىم . لىكىن قايسى مەلۇننىڭ قىلغان ئىشىكىن ، بۈگۈن ئەتتىگەندە زاۋۇت باشلىقى ماڭا بىر ھازا قايناپ ئاچچىقلاپ كەتتى . سىزمۇ بىلەسىز . مەن ئەزەلدىن كۆڭلۈمنىڭ كىرى يوق ، باشقىلارغا قولۇمدىن كىلە شىچە ياخشىلىق قىلدىغان ئادەم ئىدىم . لىكىن بۇ قىتىم سىلەرمۇ مېنى ئايساڭلار

باشلىقنىڭ نىمە دىمەكچى بولغانلىقىنى بىلىپ بولغان گۈلسەنەم ئاستا ئورنىدىن تۇرۇپ ئولتۇردى . مىڭ تەسلىكتە يىنىدىلا ياتقۇزۇلۇپ قويۇلغان مۇستاپانى قولغا ئېلىپ چوڭقۇر ئانىلىق مېھرى بىلەن ئۇزاق تىكىلىپ قارىۋەتكەندىن كىيىن بالغا قىيىمغاندەك بىر ئەلپازدا باشلىققا قارىدى . ئۇنىڭ كۆزلىرى يەنە ياشلانغانىدى .

- ئوبدان باشلىق، سىزدىن ئۆتۈنۈپ قالاي. مەن بۇ بالامنى مىڭ ئۆلۈپ مىڭبىر تىرىلىپ ئاران تۇغدۇم. پۈتۈن بىر كۈن قاتتىق تولغاقنىڭ ئازابىنى يەتكۈچە تارتىپ، نەچچە قىتىم ھوشۇمدىن كىتىپ ئاران تۇغدۇم. بۇ بالامغا پەقەت چىمدىمايمەن. بۇ قىتىم بىر ئامال قىلىپ بىرىڭ. جەردىمانە تۆلىسەڭمۇ مەيلى، لىكىن بالامدىن ئايرىلىپ قالغۇم يوق.

- سىزنىڭ ھىسسىياتىڭىزنى مەن چۈشىنىپ تۇرىۋاتىمەن. - دىدى باشلىق يىنىدا مۈكچىيىپ ئولتۇرۇپ ماھىرە ئېلىپ كىرگەن قۇرۇق يىمەشكە دۈم چۈشكەن گۈرۈپپا باشلىقلىرىغا كۆزىنىڭ قۇيرۇقىدا قاراپ - ھازىر سىياسەت بەك چىڭ. ئىلگىرىكىدەك پۇل تۆلەپلا ھەممە ئىشنى ھەل قىلغىلى بولىمايدۇ. ھىلىمۇ ئالدىنقى 3 بالىڭىزغا جەردىمانە تۆلىدىڭلارغۇ؟

- ئۇنداق بولسا ئانامنىڭ ئۆيىگە كىتىپ تۇرۇپ باقمەن بالامنى. ئىشقىلىپ بۇ بالامنى ھىچكىمگە بەرمەيمەن.

نۇرغۇن گەپ قىلىپ گۈلسەنەمنى قايىل قىلالىمىغان باشلىق ئەتە - ئۆگۈن يەنە كىرىدىغانلىقىنى، ياخشىراق ئويلىنىپ بىقىشى كىرەكلىكىنى ئېيتىپ گۈرۈپپا باشلىقلىرىنى ئەگەشتۈرۈپ چىقىپ كەتتى.

يېرىم كىچە، ئىغىر ئەل ياتقۇ مەزگىلى. سىرتىدىن يالتىراق مىخلىۋىتىلگەن دىرىزىدىن غۇۋا چۈشۈپ تۇرغان ئاي يورۇقىدا ئوغلى مۇس - تاپاننىڭ يۇمران يۈزلىرىگە قاراپ ياش تۆكۈپ ئولتۇرغان گۈلسەنەم، ئۆزىنى ئىچىۋەتكۈدەك دەرىجىدە خورەك تارتىپ ئۇخلاۋاتقان سادىقنى چىمدىپ ئويغاتتى.

- نىمە بولدى؟ بۇ يېرىم كىچىدە ئۇخلىماي نىمىگە قاراپ ئولتۇرسەن؟

- مەن كەچتىن بىرى سىزگە گەپ قىلىۋاتىمەن. يا ئۆ، يا مۇ دەپ بىر ئىغىزمۇ زۇۋان سۈرمىدىڭىز. ئەتە ئىشقا چىقىپ كەتسىڭىز، باشلىق يەنە كىرسە نىمە دەپ جاۋاب بىرىمەن؟

يېرىم كىچىدە ئۇيقۇسىنى بۇزغان گۈلسەنەمگە قاتتىق ئاچچىقى كەلگەن سادىق غۇدۇرلىدى:

- نىمە دەپ جاۋاب بەرسەڭ بەرمەمسەن. ئۆز ۋاقتىدا مەن بالىنى دوختۇر ئايالغا بىرەيلى دەپ بىر كىچە يىلىنسام ئۆزۈڭ بىلگەننى قىلدىڭ. ھىلىمۇ كۈنىمىز ئاران ئۆتۈۋاتىدۇ. ئەتە - ئۆگۈن جەردىمانە دەپ قوپسا قانداق تۆلەيسەنكىن تاڭ.

- نىمە؟ سەن خىيالىڭدا جەردىمانىدىن قورقۇپ ئۆز پۇشتۇڭدىن بولغان بالىنى ياتقا بىرۋەتەمەكچىمۇ؟ ئەسلى مەقسىتىڭ شۇمىتى؟ ئىست سەن بىلەن ئۆتكەن 21 يىللىق گۈلدەك ھاياتىم.

- نېمە؟ ئەمدى پۇشايمان قىلىۋاتامسەن؟ ھىلىمۇ سىنىڭ بەشەملىكىڭنى كۆتۈرۈپ كەلدىم. مەندىن باشقا ئادەم بولغان بولسا ئاللىقاچان.....

سادىقنىڭ گېپىنىڭ ئاخىرىنى يۈتۈشتۈشى بىلەن گۈلسەنەم ئۆيىنى بېشىغا كەيدى.

- نېمە؟ دېمەمسەن؟ ئاللىقاچان خىتىمنى بىرئۆتەتكەن بولاتتى شۇنداقمۇ؟ سەن بۇزۇقنىڭ دوختۇر ئايالىنى كۆرگەندىن كىيىن ئۆزگىرىپ كەتكىنىڭنى مېنى بىلمەيدۇ دېمە .

چاڭ.....

تۇيۇقسىز تەگكەن بىر تەستەكتىن كۆزىدىن ئوت چىقىپ، كۆز ئالدى قاراڭغۇلىشىپ كەتكەن گۈلسەنەم ئاۋازىنى بولۇشىغا قويۇۋېتىپ يىغلاشقا باشلىدى. مۇستاپامۇ چىرقىراپ يىغلاپ كەتتى. ياندىكى ئۆيدە ھەممىنى ئاڭلاپ ياتقان ماھىرە، ئوتتۇرا ئۆيدە ئانىسىنىڭ يىغا ئاۋازىدىن ئويغىنىپ كەتكەن مىرادىل بىلەن مۇراتلار چاپىنىنى يېپىنچاقلاشقىچە دادىسى ئانىسى ياتقان ئۆيگە يۈگۈرۈپ كىرىشتى.

- دادا، ئانا، نېمە بولۇشتۇڭلار بۇ يىرىم كىچىدە.....ئادەمنى ئۇخلاتماي.....

مۇراتنىڭ تۈرۈلگەن قاپىقىنى كۆرگەن ماھىرە ئۇنى گەپ قىلماسلىققا ئۈندەپ ئىشارەت قىلغاندىن كىيىن دەرھال كىلىپ قىرقىراپ يىغلاۋاتقان مۇستاپانى قولغا ئېلىپ بەزلەشكە باشلىدى. بالىلارنىڭ كىرىشى بىلەن سادىق چاپىنىنى كىيىپ ئۆيدىن چىقىپ كەتتى .

كىچىچە تۈزۈك كىرىپك قاقماي يىغلاپ چىققان گۈلسەنەم ئەتىسى ئەتتىگەندە بالىلارنى ئېلىپ ئانىسىنىڭ ئۆيىگە كەتتى. ئەزەلدىن سادىقتىن تىرىقچىلىك خاپا بولۇپ قالسا يامانلاپ كىتىدىغان گۈلسەنەم كىچىدىن بولغان تۈگمىچىلىك ئىشنى ئانىسىغا كۆپتۈرۈپ سۆزلەپ بەردى.

- ئاجرىشىمەن ئۇنداق ناكەس ئەردىن. ھىلىمۇ 21 يىلدىن بىرى ئوتىدا كۆيۈپ، سۈيىدە ئىقىپ، چىچىمنى سۈيۈرگە قىلىپ ئۆيىنى تۇتۇپ كەلدىم. ماڭا بىرەر قۇر چىرايلىق كىيىم قىلىپ بىرىپ باقتىمۇ. كۆڭلۈم تارتقان تاماقلارنى ئەكىلىپ بىرەلمىدىمۇ؟ مانا تۇغۇپ ياتقىلىمۇ 15-16 كۈن بولۇپ قالدى. << خوتۇن، كۆڭلۈڭ نېمىنى تارتىدۇ؟ >> دەپ سوراپمۇ قويمىدى. ھىلىمۇ ياخشى ماھىرەنى بىقىپ چوڭ قىلىپ مۇشۇ ياشقا كىرگۈزۈپ قويۇپتىكەنمەن. بولمىسا نېمە كۈنلەرنى كۆرەر ئىدىم؟

گۈلسەنەمنىڭ ھۇ تارتىپ يىغلىشى بىلەن ئاشۇ ئۆيدە بىقىلىۋاتقان مەدىنەم، مېنەۋەر، مۇكەرەم، مۇجاھىدلار يىغلاشقان پىتى كىلىپ ئانىسىنىڭ پۇتىنى قۇچاقلدى. ئۆي ئىچىدە خۇددى ھازا ئىچىۋاتقانداك بىر ھازاغىچە يىغا ئاۋازى ئۈزۈلمىدى .

سوتچىنىڭ ئالدىدا تۇرغان جاۋابكار دەك بىشىنى ئىگىپ، تىرنىقى بىلەن كۆرپىنىڭ گۈللىرىنى سىزىپ ئولتۇرغان سادىق قىيىنئانە سىنىڭ ئەشكىتىن كىرىپلا گىلىنى قىردىشى بىلەن بىشىنى كۆتۈردى، ئۇنىڭ مۇزدەك سوغۇق ئۇچقۇنلار چاقناپ تۇرغان كۆزلىرىگە قايتا قاراشقا پىتىنالمىي يەنە بىشىنى تۆۋەن سىلىۋالدى.

- سىلەر توي قىلغىلى يىگىرمە نەچچە يىل بولدى. ماۋۇ ماھىرەمۇ 20 ياشقا كىرىپ قالدى. كۈيۈڭۈل كۆرگىدەك بولغان ۋاقىتتا سىلەرگە يەنە ئۇرۇشۇپ نىمە كەپتۇ؟ بالىلارنىڭ ئالدىدا خىجىل بولما سىلەر. مەنمۇ قىرىپ كەتتىم، بىر پۈتۈم گۆرگە ساڭگىلىدى. ھىچ بولمىسا مېنى بولسىمۇ ئارامىدا ياشىغىلى قويساڭلار بولمامدۇ. قېرىغاندىمۇ ئۇرۇشۇپ سەتلىشىپ يۈرىدىكەنسىلەر.....

تۇنسە خان ئاچا يەنە بىر مۇنچە سۆزلەپ ئىچ - قارىنى بوشىتىۋالغاندىن كىيىن، گەپ قىلماي بىشىنى سىلىپ ئولتۇرغان سادىققا ئالىيىپ قاراپ قويۇپ << ئىككىڭلار دىيىشىدىغاننى دىيىشىۋىلىڭلار >> دىگەندەك قىلىپ ئىشكىنى ھىم يىپىپ قويۇپ چىقىپ كەتتى.

سائەت ئەستىرىلىكىسى بىر خىل رىتىمدا چىكىلداپ مىڭۋاتاتتى. سۈكۈت، قىيىداش، ئالىيىپ قاراشلار جىنىغا پاتقان سادىق ئاخىرى بولماي ئۆزى ئىغىز ئاچتى.

- قارا گۈلسەنەم، قىيىنئانەمنىڭ ئىيتقانلىرىمۇ توغرا. ئەمدى بولغاندا ئۇرۇشماي ئۆتەيلى. بالىلار چوڭ بولۇپ قالغاندا سەت تۇرىدىكەن.

- سەت تۇرۇشنى بىلگەن ئادەم مېنى تىللىمايدىغان.

مۇستاپانىڭ بىشىنى سىلاش ئۈچۈن قولىنى سوزغان سادىقنىڭ قولىنى زەرب بىلەن ئىتتىرىۋەتكەن گۈلسەنەم سادىققا تەتۈر قاراپ ئولتۇرۇۋالدى.

- مېنىڭ دىگەنلىرىم يالغانمۇ؟ 21 يىلدىن بىرى خەقتىن ئالالمىغان ئاچچىقىڭنى مەندىن ئىلىپ بولۇشىغا دۇمبالدىڭ. سىرتتا ھەممە كەشى سىنى ياخشى، ئاچچىقى يوق، ياۋاش - يۈمشاق دەپ تەرىپلىشىدۇ. ئەمما سەن ئۆيگە كىرسەڭ ياۋۇز چىلبۆرىنىڭ ئۆزىلا بولسىن. ئەمدى بۇ ياشقا كەلگەندە كۆتۈرگۈچىلىكىم قالمىدى.

- گۈلسەنەم، ئۇنداق تەتۈرلۈك قىلمىغىن. سىنى ئۇرغان ۋاقىتلىرىمدا تۇرمۇشنى ئانچە چۈشەنمەيتتىم. ياش ئىدۇق، بەگۋاش ئىدۇق. ئەمدى يىشىمىزمۇ بىر يەرگە باردى. نەچچە يىلدىن بىرى سىنى كۆز قارىچۇقۇمنى ئاسرىغاندەك ئاسراپ كىلىۋاتىمەنغۇ. ئۇنداق تەتۈرلۈك قىلما بولامدۇ.

- ھەئە، مەن تەتۈرلۈك قىلغان بولسام، ئاۋۇ تەتۈرلۈك قىلمايدىغان دوختۇر خىنىمىڭنى ئۆيۈڭگە ئەكىلىۋال.

- ئەمدى بولدى قىلساڭ بولامدىكىن. مېنىڭ ئۇ خوتۇن بىلەن قىلچە ئىشىم يوق. قارىسىغا گەپ قىلىۋەرمە. مۇشۇ يىشىم بىلەن ساڭا يىلىنىۋاتىمەن. بولدى قىلغىن، ئاناڭنىمۇ ئارامدا قويمايلى. ماقۇل دە، بۈگۈن قايتىپ كىتەيلى بولامدۇ؟

- ئىشىم يوق دىسەڭلا ئىش تۈگەمدۇ؟

گۈلسەنەم يوغان كۆزلىرىنى ئالايىتىپ تۇرۇپ يەۋەتكۈدەك ئەلپازدا سادىققا قارىدى.

- ئەجىبا نەچچە كۈندىن بىرى مۇستاپانى شۇ خوتۇنغا بىرەيلى دەپ چىڭ تۇرىۋالدىڭمۇ؟ ئەمدىلىكتە بولغاندا ئىشىم يوق دەيسەن. سېنىڭ بىر مەقسەت - مۇددىئايىڭ بارلىقىنى كىم بىلىمەيدۇ؟

سادىقنىڭ كۆزلىرى يوغان بۇرۇن تۆشۈكلىرى كىگەيدى. ئۇخلىسا چۈشىگىمۇ كىرمەيدىغان ئىشلىرىنى گۈلسەنەم خۇددىي ئەمەلىيەتتە بولۇۋاتقان راست ئىشتەكلا سۆزلەۋاتاتتى.

- سەن ئالجىپسەن گۈلسەنەم. مەن نىمە ئويىدا، سەن نىمە كويىدا ھازىر؟

- توغرا مەن ئالجىدىم. نەچچە يىلدىن بېرىقى ئىشلىرىڭنى قويۇپ تۇرايلى. مەن تۇغۇپ ياتقان مۇشۇ 20 كۈندىن بۇيان بىرەر قىتىم مېنىڭ كۆڭلۈم تارتقان تاماقلارنى ئەتكۈزۈپ بىرەلمىدىڭمۇ؟ ساقىيىپ ئورنۇمدىن تۇرسام ھەقىچان ھەر قىتىمقىدەك بىر قۇر ئەرزىن كىيىم بىلەنلا ھەممىنى تۈگىتىسەن. خەقنىڭ ئاياللىرىدەك ئالتۇن بىلەيزۈك، ئالتۇن ھالقىلارغۇ 10 تاغنىڭ ئۇ قىتىدا.

گۈلسەنەمنىڭ ئاخىرقى گەپلىرى ئەزىلىك غۇرۇرغا قاتتىق تەگكەن سادىق ئاچچىقىنى ئىچىگە يۇتۇپ، پۈكۈلۈپ كىتىۋاتقان پۈتلىرىنى سۆرەپ ئىشىكتىن چىقىپ كەتتى.

ئارىدىن ساقىيى بىر ئاي ئۆتكەندە 14 گراملىق ئالتۇن بىلەيزۈك كۆتۈرۈپ كەلگەن سادىق يەنە بىر مۇنچە يالۋۇرۇپ، بۇنىڭدىن كىيىن تىللىماسلىققا قەسەم ئىچىپ گۈلسەنەمنى ئۆيىگە قايتۇرۇپ ئېلىپ كەتتى.

3 - باب

زاۋۇتنىڭ تىمىغا چاپلاپلا سىلىنغان بىر قاتاردۇكانلار سودىسىنىڭ ياخشىلىقى، خىرىدارنىڭ كۆپلىكى، ھۆنەرۋەن ئۆس - تاملارنىڭدۇكانلىرىدىن ياڭراۋاتقان ھەرخىل ناخشا ئاۋازلىرى بىلەن ئاۋات ئىدى. سادىق گۈلسەنەمنىڭ پىلانى بويىچە زاۋۇت باشلىقلىرىغا ئەھۋال ئېيتىپ يول مىڭىپ يۈرۈپ 4 - دۇكاننى 3 يىللىق توختام بىلەن ئىجارىگە ئالدى. دۇكان ئىچى كىچىك، كۆرۈم سىز بولسىمۇ، كۈندە بىر نەچچە كەشى سادىقنى

ئىزدەپ دۇكاننى ئىجارىگە بىردىن بىر ئىتتىپ ئۆتۈنۈشەتتى. سادىقمۇ ھەربىر ئادەمنى ئۆز يولىدا چىرايلىق گەپ قىلىپ يولغا سالاتتى. مۇشۇ كۈنلەردە سادىققا كىچىلىك ئىسمىنا نۆۋىتى كەلسە، بىر ئامال قىلىپ كۈندۈزگە ئالماشتۇراتتى. ناۋادا باشقىلار ئالماشتۇرۇشقا ئۇنىماي تۇرۇۋالسا بىر كىچىلىك ئىسمىنا ئۈچۈن 30 يۈەن بېرىدىغانلىقىنى ئىتتىپ ئىندەككە كەلتۈرەتتى. 30 يۈەنگە ئىككى كۈن جان باقالايدىغانلىقىغا كۆزى يىتىدىغان كىشىلەر پۇل ئۈچۈن ئامالسىز ئالماشتۇرۇشقا مەجبۇر بولاتتى. <> ئايالىم تۇغۇتتىن كىيىن بەكلا ئاجىزلاپ كەتتى. كىچىدە يىنىدا بولمىسام قورقۇپ قالىدۇ >> دەيتتى ئۇ بىر ئامال قىلىپ يالغان گىپىگە باشقىلارنى ئەشەندۈرۈشكە تىرىشىپ. كۈنلەر شۇ تەرىقىدە ئۆتۈشكە باشلىدى. سادىق ئىجارىگە ئالغان دۇكان ھىلمەھەم قۇپقۇرۇق بولۇپ ئۇ دۇكاننى ياكى سادىق ئۆزى ئاچمىدى ياكى باشقىلارغا ئىجارىگە بەرمىدى. لىكىن ئەتراپتىكى قۇلۇم-قوشنىلار ھەپتە بىرەر قىتىم كەچ ۋاقىتلىرى، سادىقنىڭ قولىغا چوڭ سامان تاغرى قەستۈرۈپ دۇكاننىڭ ئىچىگە كىرىپ كىتىدىغانلىقىنى، سىرتتىن بىرەر كەشىگە ئەشكىگە قۇلۇپ سىلىۋىتىشىنى يىلىنىدىغانلىقىنى كۆرەتتى، ئەمما پەرۋا قىلماي ئۆز ئىشلىرى بىلەن مەشغۇل بولىۋېرەتتى. ياز ئۆتۈپ كۈز كەلدى، كۈزۈم ئۆز نۆۋىتىدە دەل-دەرەخلەرنىڭ خازانلىرىنى سارغايىتىپ، سوغۇق ھاۋانى باشلاپ قويۇپ قىش پەسلىگە ئورۇن بوشاتتى. دىكابىرنىڭ ئاخىرلىرىدا يىتىپ كەلگەن قۇربان ھىيىت سادىق ئائىلىسىدىكىلەرنى خۇشاللىققا چۆمدۈردى. ھىيىت نامىزىدىن قايتىپ كىلىپ قوي سويدۇرۇش ئۈچۈن قاسساپ تىپىپ كەلگەن سادىق ئايالى گۈلسەنەمنىڭ تۈزدەك ياسانغان ھالدا سادىقنىڭ قايتىپ كىلىشىنى كۈتۈپ ئولتۇرغانلىقىنى كۆرۈپ ئوغەسى قاينىدى. - نىمە قىلغىنىڭ بۇ خوتۇن؟ مەن ھازىر قاسساپنى باشلاپ كەلدىم. ھىچ بولمىسا مەن كىلىپ بولغۇچە سۈيۈك-سەلەڭ تاماق ئىتىپ تۇرساڭ بولىمىدى. - قاچانلا قارىسا يەيدىغان-ئىچىدىغاننىڭلا گىپىنى قىلىدىكەنسىز. ئاۋۇ مېھمانخانا ئۆيىگە قۇرۇق-ھۆل يەل-يىمەشلەرنى ئەكىرىپ چىرايلىق تىزىپ قويدۇم. نان-پان، قەنت-گىزەكلەرمۇ بار. شۇ ئۆيىگە باشلاڭ. كۆڭلى تارتقىنىغا ئىغىز تەگسۇن. گۈلسەنەم ھىچ ئىش بولمىغاندەك، تىخى 10 كۈن ئالدىدا ئىككى سىڭلىسى بىلەن بازارغا بېرىپ تاللاپ يۈرۈپ سىتىۋالغان چوڭ ياقۇت كۆزلۈك ھالقىسىنى، سائەت نۇسقىسىدا بۇيرۇپ ياساتقۇزغان زەنجىر بىلەن يۈزۈكىنى، ئىككى قولىنىڭ 6 بارمىقىغا قوشلاپ سالىسا يەتكۈدەك ئالتۇن ئۈزۈكلىرىنى تاقاش بىلەن ئاۋارە ئىدى. سادىق دىمىغىنى قاققىنچە ئۆيدىن چىقىپ كەتتى. 7 بالىسىنى باشتىن-ئاياغ يىڭى كىيىم بىلەن جابدۇغان گۈلسەنەم شۇ ۋاقىتنىڭ ئۆزىدىلا كىچىك ئوغلى مۇستاپانى ئەسلەپ قالدى. <> ئۆز ۋاقتىدا دوختۇر ئايالغا بەرگەن بولسام، مانا مۇشۇنداق ھىيىت-ئايەم، بايراملاردا قىشىمغا ئەكىلىۋالاتتىم. قاچان كۆرىمەن دىسەم كۆرەلەيتتىم. مانا ئەمدى..... >> گۈلسەنەمنىڭ خىياللىرى ئوماق قىزى مېنەۋەرنىڭ چۈچۈك ئاۋازى بىلەن ئۈزۈلدى. - ئانا، دادام سىزنى چاققانراق چىقىپ سۇن دەيدۇ. خان ئانامنىڭ ئۆيىگە بارىدىكەنمىز. - ھە مانا قىزىم، مانا ھازىرلا..... گۈلسەنەم نوركا پەلتورنى كىيىپ، ئوتقاشتەك قىپقىزىل سومكىسىنى ئىسىپ ئۆيدىن چىقتى. گەرچە ئانىسىنىڭ ئۆيى بىلەن ئۇلارنىڭ ئۆيى پەقەت 10 مېتىرلۇقلا يول بولسىمۇ، لىكىن گۈلسەنەم تاكىسى توشۇپ بارىمىز دىگەن پىكىردە چىڭ تۇرغاچقا، سادىق ئامالسىزلىقتىن تاكىسى توشۇشقا مەجبۇر بولدى. <> ھەي..... ئۇنىڭغا بولغان كۆڭلۈمنى دىمىگەندىمۇ 8 بالىنىڭ ئانىسى. ئەمدى ئېغىرلىق قىلاي. ئۆتكەنكىدەك يامانلاپ كەتسە، مۇشۇ يەشىمدا يالۋۇرۇپ يۈرسەم ياخشى بولىمىس. ئەڭ ياخشىسى ئۇ نىمە دىسە ماقۇل دىسەملا ئىش پۈتمىدىمۇ. كاۋاپمۇ كۆيىمەيدىغان، زىخىمۇ كۆيىمەيدىغان ئەڭ ياخشى ئامال مۇشۇ

شۇ <> سادىق دەقىقە ئارىلىقىدا مۇشۇلارنى ئويلاپ ئۆلگۈردى ۋە ئايالى گۈلسەنەمگە قاراپ ھىجىپ قويدى. قىزىل رەڭلىك چوڭ گۈللۈك شارپا، قىممەت باھالىق نوركا پەلتو، بۇيرۇپ سوقتۇرۇلغان، تاللاپ سىتىۋىلىنغان ئالتۇن جابدۇقلار ئىچىدىكى گۈلسەنەم گويىكى تاڭ سەھەردە پورەكلەپ ئىچىلغان خۇشپۇراق گۈلگىلا ئوخشاپ قالغانىدى. ھازىر ئۇنى باشقىلار كۆرسە 40 ياشقا كىرگەنلىكىگە ھەرگىز ئىشەنمەيتتى. ماشىنا ھەيدەۋاتقان ئابباس قارىماققا پۈتۈن زىھنى بىلەن ماشىنا ھەيدەۋاتقاندەك بىلىنىشىمۇ، ئەمما ئۇنىڭ پۈتۈن ئەس-يادى گۈلسەنەمدىلا قالغان ئىدى. ئۇ بۇ يولنىڭ ئۇزۇنراق داۋام قىلىشىنى ئۈمىد قىلاتتى. لىكىن قىرىشقاندەك قىسقىغىنە ۋاقىت ئىچىدە ماشىنا ئۇلار دىگەن يەرگە كىلىپ توختىدى. ماشىنىدىن ئاۋايلاپ چۈشكەن گۈلسەنەم ئۆزىنى كۆرسەتكۈسى كەلگەندەك سومكىسىنى ئالدىرىماي ئىچىپ پورتىمىلى ئىچىدىن 5 يۈەنلىك پۇلدىن بىرنى ئېلىپ شوپۇرغا تەڭلىدى. - رەھمەت ئۈستام، سىلنى تولىمۇ ئاۋارە قىتۇق. - يا...ياقەي، ھىچقىسى يوق... يىقىنلا يەردە ئۆزىگە پۇل تەڭلەپ تۇرغان گۈلسەنەمدىن كىلىۋاتقان خۇشبۇي پۇراق ئابباسنى مەست قىلىۋەتكەن بولسىمۇ، ئۇ دەرھال ئۆزىنى ئوڭشاپ گۈلسەنەمنىڭ قولىدىن پۇلنى ئالدى. لىكىن تۆستىن ئىككى قول بىر-بىرىگە تىگەشپ كىتىپ ئابباستا توك سوقۇۋەتكەندەك ئۆزگىچە بىر ھال شەكىللەندى. - قارىسام ھىيت پەتەسگە كەلگەن ئوخشايىسىلەر. ناۋادا ماقۇل بولساڭلا قايتاشىڭلاردا مەن ئاپىرىپ قويساممۇ بولىدۇ. - كۆپ رەھمەت ئۈستام. ئۆيىمىز ياغ زاۋۇتىنىڭ ئائىللىكلەر قوروسىدا. قايتاشىمىزدا مىڭىپ كىتەرمىز. گۈلسەنەم شوپۇرنىڭ كۆزىنىڭ ئىچىگە ئاجايىپ نازلىق بىر بىقىش بىلەن قارىغاندىن كىيىن مىڭىش ئۈچۈن تەمىشەلدى. - خىنىم توختاپ تۇرسىڭىز... ئابباس ماشىنىنىڭ ئالدى تەرىپىگە قويۇپ قويۇلغان ئىسىم كارتۇچكىسىدىن بىرنى ئالدى، دە- ماشىنىدىن چۈشۈپ گۈلسەنەمگە يىقىن كىلىپ كارتىنى ئۇنىڭغا سۈندى. - ناۋادا قايتا شىڭلاردا تاكسىغا ئولتۇرىدىغان بولۇپ قالساڭلا، تېلفۇن قىلىڭلا، شۇ ھامان مەن پەيدا بولىمەن. باشقا ھەر قانداق ۋاقىت، ھەرقانداق شارائىتتا تېلفۇن قىلىساڭلارمۇ بولىۋىرىدۇ. - بولىدۇ. سەن كىتەۋەرگىن يىگىت. ئىش بولسا تېلفۇن ئۇرىمىز. سادىق شۇنداق دىگىنىچە گۈلسەنەمنىڭ قولىدىن تارتىپ كوچىغا كىرىپ كەتتى. لىكىن بايا گۈلسەنەمنىڭ شوپۇر يىگىتكە ئەركىلەشى ئۇنىڭ چەشىنى قىرىشتۇرۇپ قويغانىدى. - دادا، ئانا، نىمانداق ئۇزاققا كەلدىڭلار. بىز كىلىپ بولغىلى نەۋاخ. مۇجاھىد تۇنسەخان ئاچىنىڭ قۇچىقىغا چىقىۋالغان بولۇپ چۇڭۇلداپ سۆزلەۋاتاتتى. - مانا كەلدۇققۇ... دۇئا قىلىنىپ بولغاندىن كىيىن چوڭلار خىلى ئۇزۇنغىچە ئامان-ئىسەنلىك سوراشتى. بۇ يىلقى قۇربان ھىيتىنىڭ ئىنتايىن مولچىلىق پەسىلدە كەلگەنلىكىنى، بازاردىكى نەرسىلەرنىڭ باھاسىنىڭ مۇۋاپىق ئىكەنلىكىنى سۆزلىگەچ ئۇزۇن-ئۇزۇن ئولتۇرۇپ كىتەشتى. بىر ۋاقىتلاردا گۈلسەنەمنىڭ قول، بىلەك، بويۇنلىرىدىكى ئالتۇن جابدۇقلارغا كۆزى چۈشكەن تۇنسەخان ئاچا ھەيرانلىقىنى يوشۇرالمىدى. - ۋوي، گۈلسەنەم بالام، قوللىرىڭغا سىلىۋالغان ئالتۇنلىرىڭ نەمانچە چوڭ. ئۆتكەندە <<دۇكان ئالدىق. ئەمدى تەجارەتمۇ قىلىمىز >> دەۋا تاتتىڭلا. تىجارىتىڭلار بەك ياخشى ئوخشىمامدۇ؟ تۇنسەخان ئاچىنىڭ چىشىسىز ئىغىزىنى ماكىلىدىتىپ تۇرۇپ سورىغان سۇئالى ئۇلارنىڭ قوللىرىنى تىرتىپ قويدى. شۇنداقتىمۇ سۇئال سورالغان ئىكەن، جاۋاب بەرمەي بولمايتتى. - ۋاي ئانا، ھەممەسى ساختا نەرسىلەر بۇ. چىرايلىق تۇرسۇن دەپ سىلىۋالدىم. بىزدە نەدىمۇ ئۇنچە كۆپ پۇل بولسۇن. گۈلسەنەمنىڭ بەرگەن جاۋابى بىلەن سادىقنىڭ يۈرىكى ئورنىغا چۈشتى. ئۇ ئايالنىڭ ئەقىل-پاراسىتىگە قايىل ئىدى. ھەر ۋاقىت ئەڭ ھالقىلىق پەيتتە گۈلسەنەم ئوتتۇرىغا چىقىپ سادىقنى

تەڭلىكتىن قۇتۇلدۇرۇپ قالاتتى. - باللىرىم، ئاۋۇ ئۆيگە كىرىپ تېلىۋۇزۇر كۆرۈڭلار. بىز يەنە بىردەم پاراڭلىشىمىز. سىلەر زىرىكىپ قالماڭلار يەنە. بالىلارنىڭ ھەممىسىنى قىشلىق ئۆيگە قوغلاپ چىقارغان گۈلسەنەم ئانىسىنىڭ ئالدىدىلا سادىقتىن سورىدى. - مۇستاپانى ھىيىت - ئايەمدە بولسىمۇ بىز بىلەن كۆرۈشتۈر سۇن. ئەتتىگەندە ئەسىمگە كىلىۋىلىپ يۈرىكىم پارە - پارە بولۇپ كەتتى. نىمىلا دىگەن بىلەن مىڭبىر جاپادا تۇغۇلغان بالا تۇرسا ئۇ. - ھەراست، مۇستاپا بالام قانداق بولۇپ كەتتى؟ ئۆتكەندە بىرسىگە بىرىۋەتتۇق دىگەنتەڭلار. ماھىرە، مىرادىلاردىن سورىسام << بىز ئۆقمايمىز >> دەپلا گەپنى تۈگەتتى. تۇنسەخان ئاچىنىڭ پىشانىسىدىكى يول - يول قورۇقلار تېخىمۇ كۆپىيىپ كەتكەندەك ئىدى. ئۇ كۆز چاناقلىرىدىكى ياشنى ياغلىقنىڭ ئۇچى بىلەن سۈرتكەندىن كىيىن، سادىققا ئۈمىدلىك نەزەردە قارىدى. موماينىڭ كۆڭلى يىرىم ئىدى. مۇستاپا دائىملا ئۇنىڭ كۆز ئالدىغا كىلىۋىلىپ ئۇنى بىئارام قىلاتتى. ئۇنىڭ يۈرىكى ئامبۇردا قىسىلغاندەك، نەپەس ئىلىشى قىيىنلاشقاندا كەلگەن بولۇپ ئازابلىناتتى. مانا ئەمدى، ئالدىدا ئولتۇرغان مۇنۇ ئەر - خوتۇن ئىككىسى موماينى رازى قىلغۇدەك جاۋاب بىرەلمەيدىكىن! - مۇستاپانى بالا قىلىپ بىقىۋالغانلار ئۇنى ئۈرۈمچىگە ئىلىپ كىتىدىغانلىقىنى ئىيتقان. مىنىڭمۇ ئۇنى بەك كۆرگۈم كەلدى. لىكىن مىڭ ئەپسۇس..... سادىق بىشىنى چايقاپ ئەلەم بىلەن تام تەرەپكە قارىۋالدى. يالغان گەپ قىلغان گۇناھى ئۈچۈن ئاللاھتىن ئۆزىنى كەچۈرۈۋىتىشىنى تەلەپ قىلدى. لىكىن ئۇمۇ مۇستاپانى قاتتىق سىغىنىپ كەتكەن ئىدى. تۇنسەخان موماينىڭ ئۆيىدىن كەچلەپ قايتقان سادىق ئەر - خوتۇنلار، ماھىرە، مىرادىل، مۇراتلار يىگەن تامىقىنى سىڭدۈرۈش ئۈچۈن ئۆيىگە پىيادە قايتىشتى. يول بويى سۈكۈتتە ماڭغان گۈلسەنەم ئۆيگە كىرىپلا سىرىق قۇچقاچتەك سايراپ كەتتى. - بۈگۈنكى شوپۇر يىگىت ھەجەپ قاملاشقان بالىكەن. گەپ - سۆزلىرى جايدا، ئۆزى مۇلايىم، ئەدەپ - ئەخلاقلىق..... - ۋوي، نىمە بولدۇق؟ ئەجەپ كىچىك تىللىرىمىز چىقىپ قاپتىغۇ. نۇمۇس قىلماي مىنىڭ ئالدىدا يات بىر ئەرنىڭ گىپىنى قىلىۋاتىسەنغۇ. گۈلسەنەم شۇ ۋاقىتتا دەرھال ئۆزىگە كەلدى ۋە ئىرنىڭ گىپىگە لايىقىدا جاۋاب قايتۇردى. - نىمە بولدى؟ خەقنى ماختىسام ئاچچىقىڭىز كىلىۋاتامدۇ؟ مۇشۇ يەشىڭىزدا، مۇشۇ يەشىمدا مىنى كۈنلەۋاتامسىز؟ توۋا دەك جۈمۈ. سىز ئويلىمىغان بىلەن مەن قىزىمىز ماھىرەنىڭ تۇرمۇش ئىشىنى داۋاملىق ئويلاپ كۆزلىرىمدىن ئۇيقۇ قاچتى ھازىر. ئاۋۇ يىگىت ماھىرەگە بەك ماس كىلىدىكەن دەپ ئويلاپ شۇڭا تەرىپىنى قىلدىم. لىكىن سىز نىمىلەرنى ئويلاپ كەتتىڭىزكىن تاڭ! سادىق ئويلىنمايلا قىلغان گىپىدىن خىجىل بولدىمۇ قانداق، قىزىرىپ تاتىرىپ گۈلسەنەم سىلىپ بەرگەن ئورۇنغا موكلاتا چۈشۈپ ئۇيقۇغا كەتتى. << نىمانداق كىلىشكەن بالا ئۇ. كۆزۈمنىڭ ئىچىگە يەۋىتىدىغاندەك قاراپ كەتتى. قارىغاندا مەنمۇ ھىلىمەم سىن - سەپاتەمدىن كەتمىگەندەك قىلىمەن. >> گۈلسەنەم ئۆزىنىڭ ئوي - خىيالىدىن ئۆزى رازى بولۇپ كىيىملىرىنى ئاستا يىشىپ، ئالتۇن جابدۇقلىرىنى ئىلىۋىتىپ، پەگاھتىكى چوڭ گىرىم ئۈستىلى ئالدىغا كىلىپ ئۆزىگە سەپسىلەشقا باشلىدى. 40 ياشتىن ئاشسىمۇ يەنىلا ياش قىزلىرىنى ئەسلىتىدىغان قاپقارا قۇندۇزدەك بىر ئۆرۈم چاچ، ئورغاق ئايىنى ئەسلىتىدىغان ئەگىم قاشلار، بادام قاپاق ئاستىدىكى يوغان قوي كۆزلەر، ئىقىپ چۈشكەندەك قاڭشارلىق بۇرۇن، ئالۋچىدەك قىپقىزىل لەۋلەر..... گۈلسەنەم چىرايىدىن تولۇق مەمنۇن بولغان ھالدا ئۆزىگە سەپسىلىشىنى يەنە داۋاملاشتۇردى. تولغان چىڭ، بىر جۈپ ئالمنى ئەسلىتىدىغان كۆكرەكلىرى، فگورا گۈزەللىكىنى نامايەن قىلىپ تۇرىدىغان يارىشىملىك ئۈستىخان شەكلى ئۇنى تولۇق رازى قىلغانىدى. گۈلسەنەم ئەينەك ئالدىدا ئۇزۇن

تۇرۇپ كەتتى. ئۇ ئەينەكتىن شوپۇر يىگىتنىڭ قاپقارا كۆزلىرىنى كۆرگەندەك بولۇۋاتاتتى. ئۆينىڭ تىمپىراتۇرىسى تۆۋەنلەپ ئۇنىڭ بەدىنى تىترەشكە باشلىغاندىلا ئاستا كەينىگە قايرىلىپ سىلىپ قويغان ئورۇنغا كىلىپ ياتتى. << ھە راست، بايا ئانام تاسلا قالدى ئالتۇنلىرىمنىڭ قەيەردىن كىلىشىنىڭ سىرنى بىلىۋالغىلى. ناۋادا سادىقنىڭ ئىجارە ئالغان دۇكاننىڭ كەينى تىمىنى تىشىپ، زاۋۇتنىڭ كۆپ مىقداردىكى چىگىتلىرىنى ئوغۇرلاپ ساتقانلىقىنى، شۇ ئارقىلىق بىزنىڭ بىيىپ كەتكەنلىكىمىزنى ئۇقۇپ قالسا ئىشىمىز چاتاق... ئانامغۇ ساختا دىسەم ئىشەندى. لىكىن خەقلەر چوقۇم گۇمانلىنىدۇ. شۇڭلاشقا بۇنىڭدىن كىيىن قاتتىق ئىھتىيات قىلسام بولغۇدەك... >> گۈلسەنەم ئويلاپ مۇشۇ يەرگە كەلگەندە، سادىق بىر ئۆرۈلۈپلا گۈلسەنەمگە ئالدىنى قىلدى ۋە ئۇنىڭ يۇپيۇمىلاق مۇرىسىدىن قۇچاقلاپ ئۆزىگە تارتقىنچە يەنە پۇشۇلداپ ئۇيقۇغا كەتتى. ئۇنىڭ قولىنى ئاۋايلاپ يانغا ئىلىپ قويغان گۈلسەنەم سادىققا كەينىنى قىلىپ ئۆرۈلۈپ ياتتى ۋە ھىلىقى قاپقارا قاشلىق تاكىسى شوپۇرنى ئويلىغىنچە خىيالغا پىتىپ، ئۆزىنىڭ قاچانلاردا ئۇخلاپ قالغىنىنى سەزمەيلا قالدى.

4 - باب

دىكابىرنىڭ جاندىن ئۆتكۈدەك سوغۇقى سادىقنىڭ ئىچ - ئىچىدىن ئۆتۈپ كەتتى. دوختۇرخانىنىڭ ئائىللىكلەر بىناسىدىن سائادەت دوختۇرخانىنىڭ ئۆيىنى ھىچ ئايانمايلا تىپىۋالغان سادىق ئىشىك ئالدىغا كىلىپ قولىنى بىردەم ھورداپ ئىسسىقتاندىن كىيىن، ئىشىك قوڭغۇرىقىنى ئاۋايلاپ باستى. بىر مىنۇت... ئىككى مىنۇت... بەش مىنۇت... ئون مىنۇت... ئۆتۈپ كەتتى. << پەتىگە كەتكەن بولمىسۇن يەنە >> دەپ ئويلىغان سادىق قايتىپ كىتىش ئۈچۈن كەينىگە بۇرۇلۇپ مىڭشى، ئىشىك تاراقلاپ ئىچىلىپ سائادەت دوختۇرخانىنىڭ بىشى كۆرۈندى. ئۇلار قىسقىلا سالاملاشقاندىن كىيىن سادىق سائادەتنىڭ زورلىشى بىلەن ئۆيگە كىردى. ئۆيگە كىرىپ دۇئا قىلغاندىن كىيىن سائادەت سادىقنىڭ ئۇدۇلغا كىلىپ ئولتۇرۇپ ئۇنى داستىخانغا تەكلىپ قىلدى.

- بۇنداق تىزلا كىلىدىغانلىقىڭىزنى ئويلاپمۇ باقماپتىكەنمەن.

- ھىلىمۇ نەچچە كۈندىن بىرى سىغىنىپ ئۆلەي دىدىم. ھىيىت پەتىسى باھانىسىدە كىلىۋالدىم دەڭە.

ئارىنى ئېغىر دەرىجىدە سۈكۈت قاپلىدى. ھەر ئىككىلىنىڭ بىر - بىرىگە دەيدىغان سۆزى بولمىمۇ، لىكىن ئېغىزىدىن چىقىرىشماي قاراپ ئولتۇراتتى. ئۆينىڭ ئادەمگە راھەت بىغىشلايدىغان ھاۋاسىدىن ھوزۇرلانغۇسى كەلگەن سادىق چاپىنىنى سىلىپ يىنىغا قويدى. چاي ئىچكۈسى كەلمىسىمۇ زورلاپ تۇرۇپ ئازراق چاي ئىچتى. داستىخانغا تىزىلغان مول نازۇ - نىمەتلەرگە قول ئۇزىتىپ ئۇنىڭدىن - بۇنىڭدىن يەپ باقتى. لىكىن ئىچىنى مۈشۈك تاتلىغاندەك بىئارام بولدى. سادىق ئاخىرى غەيرەت قىلىپ ئېغىز ئاچتى.

- مەن مۇستاپانى كۆرەي دەپ كەلگەن .

- ئۇف، مەن تېخى مۇستاپانى ئىلىپ كىتىش ئۈچۈن كەلگەن چىغى دەپ قورقۇپ كىتىپتەن .

سائادەتنىڭ تامدەك تاتىرىپ كەتكەن چىرايىدا سۇس تەبەسسۇم جىلۋە قىلدى . ئۇ شادلىق ، بەخت ۋە ئامەت سۇس يىلىنچاپ تۇرغان كۆزلىرىنى سادىققا تىكتى . ئۇنىڭغا نىمە دېيىشنى بىلەلمىگەن سادىق ئۈندىمەي ئۇزاق ئولتۇردى . ئۇنىڭ بىشى چۈشۈپ كەتكەن بولۇپ ، ئىچىدە دىيەلمىگەن بىر گىپى بارلىقى مانا مەن دەپ چىقىپلا تۇراتتى . سائادەت سادىققا قاراپ ئولتۇرۇۋەرگۈسى كەلمىدىمۇ ۋە ياكى مېھماننىڭ ھۆرمىتى دەپ ئويلاپ قالدۇمۇ ئەيتاۋۇر ، ئاشخانغا كىرىپ پەرتۇقنى تاقاپ گاز ئوچاققا ئوت ياقىتى .

ئاش كۆكۈنىڭ مەزىلىك ھىدى دىمىقىغا ئۇرۇلغان سادىق بىشىنى كۆتۈرگەندە ، سائادەت ئاللىقاچان چۆچۈرە ئىتىپ داستىخانغا ئەكىلىپ بولغانىدى . سادىق تەكەللۈپ قىلمايلا ئاشنى ئىچىپ چىقىپ بىكار قىلدى . سائادەتنىڭ يەنە قايتا تاماق ئەكىلىش تەكلىپىنى چىرايلىقچە رەت قىلغاندىن كىيىن ، سائادەتتىن تۇيۇقسىزلا سۇئال سورىدى .

- سىز مۇستاپانى ياخشى كۆرەمسىز؟ ياخشى كۆرسىڭىز قايسى دەرىجىدە ياخشى كۆرىسىز ؟

كۈتۈلمىگەن بىر سۇئال سائادەتنى گاگىرىتىپ قويدى . ئۇ گاگىراش ، ھەيران بولۇش مەنىلىرى چاقناپ تۇرغان كۆزلىرى بىلەن سادىققا قارىدى .

- ئەلۋەتتە ئانىلىق مېھرىم بىلەن ياخشى كۆرىمەندە . ئۇنى ئۆز بالامدىن چارە ياخشى كۆرىمەن . قانداق ، سوراپ قالدىڭىزغۇ؟ بىرەر كەتكۈزۈپ قويغان يەرلىرىم بارمۇ قانداق ؟

سائادەتنىڭ بايىقى خۇشاللىقى شامالغا ئۇچرىغان توزغاقتەك نەلەرگىدۇر توزۇپ كەتكەنىدى . سادىقنىڭ بىر ئۇياقتىن - بىر بۇياقتىن قىلغان گەپلىرى سائادەتكە قورقۇنچلۇق ئاۋازدەك ئاڭلىنىۋاتاتتى .

- ئەلۋەتتە ، ئۇنى ھەممىمىز ياخشى كۆرىمىز . لىكىن مەن بەك تەڭلىكتە قالدىم . ئايالىم كۈندە مۇستاپانىڭ گىپىنى قىلىپ قۇلاق مىڭەمنى يەپلا كەتتى . ئەسلى سىزگە بۇنداق دىمەسلىكىم كىرەك ئىدى . لىكىن مەنمۇ ئامالسىزلىقتىن دىيىشكە مەجبۇر بولدۇم .

- مۇستاپانى سىزگە بەرسەم ، ئۆيىڭىزگە بىر ئاپىرىپ كۆرسىتىپ ئەكەلسىڭىز بولىدۇ . ئەمما ئۇنى ئۆمۈرلۈك ئىلىپ كىتىمەن دىسىڭىز بۇنىڭغا مەن قوشۇلمايمەن .

سائادەت قولىنى قوشۇرۇپ سادىققا يانتۇ قاراپ ئولتۇرۇۋالدى . ئۆز ۋاقتىدا سادىق قاتتىق پۇل تەڭلىكى تارتىپ سائادەتكە يىلىنىپ ئالدىغا كەلگەندە ، سائادەت ئۇنىڭغا ئىچ ئاغرىتقان ھەم مۇستاپانى چىن دىلىدىن بالا قىلىۋېلىش مەقسىتى بولغاچقا ، ئۇزاق ئويلىنىمايلا سادىقنىڭ 20 مىڭ يۈەن بېرىش تەلپىگە ماقۇل بولغان . ئارىدىن 15 كۈن ئۆتكەندە سادىق مۇستاپانى گۈل كەشتىلەنگەن ئاپئاق كۆرىپكە ئوراپ ئىلىپ كەلگەندە يۈرىكى قىپىدىن چىقىپ كىتىدىغاندەك سوقۇپ ، خۇشاللىقى چىكىگە يەتكەن ئەمەسىمىدى .

مۇستاپانى باغرىغا مەھكەم بېسىپ چوڭقۇر ئانلىق مېھرى بىلەن سۆيگەن ئەمەسمىدى. سادىقنى يىنىۋالما سۇن دەپ قەلەم قەغەز ئەكىلىپ توختام تۈزۈشكەن << كىيىن سادىق بالىنى تارتىۋالما دەسە، شۇ پۇلنىڭ ئىككى ھەسسىنى تۆلەيدىغانلىقى >> نى يىزىپ ھەر ئىككىيلەن قول قويۇشقان ئەمەسمىدى. مانا ئەمدىلىكتە سائادەت مۇستاپانى ئۆز ئوغلىدەك كۆرۈپ، ئۇنىڭدىن مەنۇت، سىكۇنت ئايرىلالمايدىغان ھالغا كەلگەندە، بۇ سادىقنىڭ نىمە قىلغىنى؟ بۇ قاراپ تۇرۇپ ئادەم بوزەك قىلغانلىق ئەمەسمۇ. ئۆز ۋاقتىدىكى دىگەن ئەھدىلىرى، بەرگەن ۋەدىلىرى نەگە كەتتى؟ ئۆز ئىغىزىدىن چىققان گەپكە ئىگە بولالمىغان ئەرنىمۇ نەرسى دىگىلى بولامدۇ؟.....

سائادەتنىڭ خىيالى يەنىمۇ داۋاملاشقان بولار ئىدى. لىكىن ئىچكىرىدىكى ياتاق ئۆيدىن مۇستاپانىڭ يىغا ئاۋازى ئاڭلاندى. سائادەت سادىققا قاراپ قويۇپ، ياتاق ئۆي تەرەپكە قاراپ ماڭدى. ئۇنىڭ كۆزلىرىدىن غەزەپلىنىش، ئاچچىقلىنىش، خورلىنىش قاتارلىق ئارلاشما ھىسلار ئارىلىشىپ كەتكەن بىر گۇڭگا ئىپادە ئاجىز نۇر چىچىپ تۇراتتى.

10 ئايلىق بولۇپ ئازراق ئاشقان مۇستاپا سادىقنىڭ قۇچىقىغا چىقىپ بۇدۇرۇق قوللىرى بىلەن ئۇنىڭ نەچچە كۈن ئالدىدىلا ياساتقان، ئەمما يەنە ئۆسۈپ ئىگىزلاپ قالغان ساقلىغا قوللىرىنى سۈركەپ گۇڭراشقا باشلىدى. ئۇنىڭ بۇ تاتلىق قىلىقلىرى سادىقنىڭ ئاتلىق يۈرىكىنى شۇررىدە ئىرتىۋەتتى. ئۇ ئەمدى پۇشايمان قىلىۋاتاتتى، ھەسەت قىلىۋاتاتتى. مۇستاپانى سائادەتتىن قىزغىنىۋاتاتتى. ئۆز ۋاقتىدا گۈلسەنەمنىڭ ئالتۇن جىدىلىگە چىداپ بولالماي مۇستاپانى سائادەتكە بىرىۋەتكىنىگە ئۆكۈنۋاتاتتى. ئەمما، ئەمدىلىكتە بولغاندا پۇشايمان پايدا بەرمەيتتى. ئىنسان ئەنە شۇنداق، يىنىدا بارىدا قەدرىنى بىلمەيدۇ. ئايرىلغاندىن كىيىن زار بولىدۇ، پۇشايمان قىلىدۇ. ئەمما لىكىن ئورنىغا كەلمەيدۇ.

10 - ئايدىن بىرى گەپ قىلمىغان گۈلسەنەم ئەمدى مۇستاپانىڭ جىدىلىنى قىلىپ قۇلاق - مىڭىزىنى يەپتۇ. بۇنى قانداق چۈشەنەي؟ بەلكىم بۇ گۈلسەنەمنىڭ ئەمەس، بەلكى سىزنىڭ ئويىڭىزىمىكىن؟
- ئۇنداق ئىش يوق. نەچچە ۋاقىتتىن بىرى << مۇستاپانى بىقىۋالغان كىشىلەر ئۆرۈمچىگە ئېلىپ كەتتى. ئۇنى ئەمدى كۆرەلمەيمىز >> دەپ گەپ ياسىغان ئىدىم. لىكىن بۇ ھېيتنىڭ خۇشاللىقىنى بالەسى بىلەن تەڭ ئورتاقلىشىش گۈلسەنەمنىڭ ئارزۇسى....

سادىق مۇستاپانى باغرىغا مەھكەم بېسىپ ئولتۇرۇپ سۆزىنى داۋاملاشتۇردى :-

- سىزمۇ بىلەسىز. ئۆز ۋاقتىدا گۈلسەنەم مۇستاپانى بەرگىلى ئۇنىماي مەن مەجبۇرى تارتىۋېلىپ سىزگە ئەكىلىپ بەرگەن. چۈنكى ئۇ ۋاقىتتا مەندىمۇ ئامال يوق ئىدى. قولۇم قىسقا، تۇرمۇش ئەھۋالىمىز تازا ياخشى بولمىغاچقا، گۈلسەنەم ساقىيىپ قوپسا ھەتتا بىرەر قۇر چىرايلىق كىيىمۇ ئېلىپ بىرەلمەيتتىم. ئۇنىڭ ئۈستىگە 7 بالىمىزغا قوشۇلۇپ قېيىنئانىمىڭ تۇرمۇشى بىزگە قاراشلىق ئىدى. باشقا بالىلىرىمۇ

قارىغان بىلەن بىزنىڭ كىچىك 4 بالىمىز شۇ ئۆيدىلا چوڭ بولغاچقا، قېيىنئانامنىڭ خىراجىتىنى بىز قىلىپ بېرىشىمىزگە توغرا كىلەتتى. شۇڭلاشقا ئايدا ئالغان مائاشىم بىر ئائىلە كىشىلىرىنىڭ قورسىقىدىن ئاشمايتتى. سادىق سۆزلەپ مۇشۇ يەرگە كەلگەندە سائادەت چىداپ تۇرالمىدى.

- نىمىلا ئىش بولسا ئامال يوق، ئامالسىزلىقتىن قىلغان، ئىمكان يوق، پۇرسەت يوقلا دەيدىكەنسىز. سىزمۇ ئەر بولىدىڭىزمۇ؟ ئەر كەشى دىگەن قىلغان ئەشىغا، ئىيتقان سۆزىگە مەسئۇل بولەشى كېرەك. ئۆز ۋاقتىدا بىز قىلىشقان خەتلىك ھۆججەت مەندە ھىلىبەھم ساقلاقتى. گەرچە مەن ئۆز كۆڭلۈمدە مۇستاپانى پۇلغا سىتىۋالغان بولساممۇ، لىكىن بەربىر ئىككىمىزنىڭ ئارىمىزدا ئازراق ئىلىم-بىرىم مۇناسىۋىتى بار. بۇ مۇناسىۋەتمۇ مۇستاپا بىلەن زىچ مۇناسىۋەتلىك. ئەمدىلىكتە كىلىپ مۇستاپانى قايتۇرۇپ بىرىڭ دىسىڭىز، يۈرىكىمنى سۇغۇرۇپ ئىلىپ كەتكەندەك بولىسىز. مەن بۇنىڭغا بەرداشلىق بېرەلمەيمەن.....

سائادەت، سادىق ھازىرلا مۇستاپانى ئىلىپ قىچىپ كىتىدىغاندەك بىر قۇرنچلۇق تۇيغۇنىڭ تۈرتكەسىدە سادىقنىڭ قولىدا گۇڭراپ ئويناۋاتقان مۇستاپانى يۇلۇپلا ئالدى، دە- باغرىغا مەھكەم بىسىپ يىغلاپ كەتتى. سائادەتكە قانچە يالۋۇرسىمۇ، ئېرىشىدىغان جاۋابىنىڭ يەنىلا شۇنداق بولىدىغانلىقىغا كۆزى يەتكەن سادىق ئېغىرلاشقان ماغدۇرسىز، جانسىز پۇتلىرىنى تەستە يۆتكەپ چاپىنىنى كىيىپلا ئىشىكتىن چىقىپ كەتتى.

- مۇستاپانى قاچانلا كۆرگۈڭىز كەلگەندە كىلىۋېرىڭ. ئىشىكىم سىز ئۈچۈن ھەر ۋاقىت ئوچۇق.....
سائادەتنىڭ ئىشىك تۈۋىدە تۇرۇپ قىلغان سۆزلىرى 4-قەۋەتتىن پەسكە چۈشۈۋاتقان سادىققا ئوچۇق ئاڭلاندى.

ئارىدىن بىرەر ھەپتە ئۆتۈپ ھىيت پەتسىمۇ ئاياغلىشىپ قالاي دىگەن بىر كۈنى كەچقۇرۇن گۈلسەنەم سادىققا مۇشۇكتەك سۇۋىنىپ تۇرۇپ مۇنداق دىدى:-

- قاراڭ، ماھىرەنىڭ يىشىمۇ بىرىيەرگە بىرىپ قالدى. چىققان لايىقلارنىڭ بەزىلىرىنىڭ ئاتا-ئانىسى يارىمايۋاتىدۇ. بەزىلىرىنىڭ ئوغلى يارىمايۋاتىدۇ. ھەر ئىككىلىسى ياخشى بولغانلىرىنىڭ ئائىلە شارائىتى ياخشى ئەمەس ۋە ياكى يېزىدىكى دېھقان كىشىلەر بولۇپ چىقىۋاتىدۇ. ھېلىقى تاكىسى شوپۇرى يىگىتى بىر ئامال قىلىپ ئۆيىمىزگە چاقىرتساق، ماھىرە بىلەن كۆرۈشتۈرۈپ باقساق، ئىككىسى چىقىشىپ قالسا ئەجەپ ئەمەس. سىزنىڭچە شۇنداق قىلساق بولارمۇ؟

خوتۇننىڭ نەچچە ۋاقىتتىن بىرى ئىنچىكىلىك بىلەن ئويلىنىپ تۈزگەن پىلاننى سادىق ماقۇل كۆردى بولغاچ بىشىنى يىنىكىگە لىگىشىپ يەرگە قارىغىنچە ئولتۇرۇپ كەتتى. ئۇنى قىزىمىزنىڭ ئىشىنى ئويلاۋاتىدۇ دەپ خۇشال بولغان گۈلسەنەم سادىقنىڭ ئوت تەپتىدىن قىزىپ كەتكەن مەڭزىگە يىنىكىگە بىرنى سۆيۈپ قويۇپ، كۆزلىرىنى ئويناقتىنچە گىرىمىنى يۇيىۋىتىش ئۈچۈن پەگاھقا چۈشتى. لىكىن ئۇ بىلمەيتتىكى، سادىقنىڭ ھازىر پۈتۈن ۋۇجۇدى بىلەن مۇستاپانى ئويلاۋاتقانلىقىنى. لىكىن ئۇ بىلمەيتتىكى، سادىقنىڭ پۈتۈن ئەزىيىتىنىڭ پۇشايمان ئوقلىرىغا يەم بولىۋاتقانلىقىنى. لىكىن ئۇ بىلمەيتتىكى، سادىقنىڭ

ئۆزىنىڭ قىلغان ئوغرىلىق ئىشىنىڭ ئاشكارىلىنىپ قىلىپ ئۆزىنىڭ تۈرمىگە قامىلىدىغانلىقىنى ئويلاپ يۈرىكىنى قورقۇنۇپ بېسىۋالغانلىقىنى.

دىگەندەك ئىككى كۈندىن كىيىن سادىقنىڭ ئائىلىسىدىكىلەر بىر ئالاھىدە مېھماننى كۈتۈۋالماقچى بولغاندەك كۆپ تەييارلىقلارنى قىلدى. گۈلسەنەمنىڭ جاھىللىق قىلىپ << ھېيتتا سالغان پىچىنلەرنى ھازىر مېھمانغا قويۇپ بەرگىلى بولمايدۇ >> دەپ تۇرۇنۇلشى بىلەن يىڭىلاپ پىچىنە، باقالي دىگەندەك تاتلىق تۈرۈملەر تەييارلاندى. بازاردىن ئەڭ سورتلۇق، ئەڭ سۈپەتلىك، ئەڭ تەملىك ھۆل - قۇرۇق يەل - يېمىشلەر ئېلىپ كىلىندى. ئۆيلەرنىڭ تام - تورۇسلىرى قايتىدىن ئېلىپ، ھويلا تېمى ئاقارتىلدى. ئىككى كۈن مۇشۇ ئىشلار بىلەن پايپىتەك بولغان گۈلسەنەمنىڭ ھېرىپ ھىچ ھالى قالمىغان ئىدى. ئۇ يىشىنىپ ئورۇنغا كىرىۋاتقاندىمۇ، بىر كۆرۈشتىلا ئۆزىگە جەلپ ئەقىل - ھوشىنى ئېلىپ قاچقان شۇ قارا كۆزلەر كۆز ئالدىدىن كەتمەي ئۇنى قىناۋاتاتتى.

5 - باب

- دادىسى، دادىسى، دەرھال ئورنىڭىزدىن تۇرۇڭ. كۆزىڭىزنى ئىچىڭ دەيمەن....

گۈلسەنەم قوشلاپ يېپىنىۋالغان تاۋار يوتقانغا بېشىنى پۈركەپ ئۇخلاۋاتقان سادىقنى قاتتىق - قاتتىق تۈرتۈشكە باشلىدى.

- نىمە دەيسەن يېرىم كىچىدە ئادەمنى ئۇخلاتماي؟

- تولا ئەزىملىك قىلمىسىڭىزچۇ. ھويلىغا ئوغرى كىرگەنمىكى. تىز چىقىپ قاراپ بىقىڭ.

گۈلسەنەمنىڭ تۈرتۈۋېرىشىدىن زىرىككەن، تىرىككەن سادىق ئۇنىڭ قولىنى سىلكىشىلۋېتىپ ئاچچىق غودۇرىدى - :

- كىچىچە ئۇيقۇڭ كەلمىسىمۇ ئاغزىڭغا كەلگەننى بىلىجىرلاپ ئادەمنى ئۇخلاتمايدىكەنسىنەن. چۈشۈڭدە كۆردۈڭمۇ يا ئۇ ئوغرىنى.....

سادىق يەنە بىر مۇنچە چۈشىنىكسىز گەپلەرنى دەپ غودۇڭشۇپ گۈلسەنەمگە ئارقىسىنى قىلىپ ئۆرۈلۈپ ياتتى ۋە ئۇيقۇغا كەتتى. ھويلىدا كىملىرىنىڭمۇ پىچىرلاشلىرى، ماڭغاندا چىقىۋاتقان يەڭگىل ئاياغ ئاۋازى گۈلسەنەمنىڭ سەزگۈر قۇلاقلىرىدىن قىچىپ قۇتۇلالمىغانىدى. ئۇ بىر تەرەپتىن سادىققا قاراپ ئاچچىقلانسا يەنە بىر تەرەپتىن غال - غال تىترەۋاتاتتى. << مۇشۇ ئاي، مۇشۇ كۈنلەردە ئوغرى - يالغانچىلار ئاۋۇپ كىتىۋاتىدۇ. بىزنىڭ بېيىپ، تۇرمۇش ئەھۋالىمىزنىڭ ئوبدانلا ياخشىلىنىپ قالغانلىقىمىزنى كۆپ ئادەم بىلىپ بولدى.

نەيتىنى بۇزغاندىن بىرەرسىنى مال - دۇنيارىمىزغا كۆز قىزارتمايدۇ دىگىلى بولامدۇ؟ < > گۈلسەنەم ئۆز خىياللىرىدىن ئۆزى قورقۇپ تىنى شۇركۈنۈپ كەتتى. توساتتىنلا ئۇنىڭ كۆز ئالدىدا قوش پىچاق كۆتۈرۈۋالغان، مەينەتلىشىپ كەتكەن قاپقارا يۈزلىرىدىن مۇدەھش، ۋەھىمە تۆكۈلۈپ تۇرىدىغان بىر ئەر قولىدىكى پىچاقنى تەڭلەپ ئۇنىڭ ئالدىغا دېۋەيلەپ كىلىشكە باشلىدى.

- ئالتۇن - جابدۇقلىرىڭنى چىقار، تىز بول!

ئۇنىڭ خىقراق ئاۋازى جىمجىت تۈن ئاسمىنى يىرىپ شاماللارغا قوشۇلۇپ كەتتى.

- سەن كىم؟ ئەڭ ياخشىسى ئاستا كىتىۋال. ناۋادا ئېرىم ئورنىدىن تۇرۇپ قالسا.....

قاسماق چىراي ئۇ ئادەم ئىككى قەدەم ئالدىغا سىلجىپ قولىدىكى پىچاقلارنى ئويىنىتىپ تۇرۇپ گۈلسەنەمگە تەھدىت سالدى.

- ئېرىڭ ئويغىنىپ قالسا مېنى ئۆلتۈرۈۋىتەرمۇ؟ ئاڭلاپ قويۇش، سەنلەرنىڭ نەچچە ۋاقىتتىن بىرى كولىكتىپنىڭ مۈلكىنى ئوغىرلاپ بېيىپ كىتىشىڭنى خەلقى ئالەم ھەممىسى بىلىشىدۇ. سەنلەر ھارام مىلىڭلارنى ئوغىرلاپ يىتىم - يىسىر، غىرىپ - غۇرۇلارغا تارقىتىپ بەرسەم ئۇلار مەندىن ئالەمچە خۇشال بولىدۇ.

- يىقىن كەلمە.....

گۈلسەنەم مەنۇت ئىچىدە كۆز ئالدىدا پەيدا بولغان ۋەھىمىلىك سىزىمىدىن چۆچۈپ كەتتى. ئۇ دەرھال كىچىلىك كىيىمى ئۈستىگىلا چاپىنى يىپىنچاقلاپ ئالتۇن جابدۇقلىرىنى كىچىككىنە بىر خالتىغا سىلىپ كارىۋاتنىڭ ئاستىغا ئىتتۈنۈپ جايغا كىلىپ يىتىۋالدى. ئۇنىڭ چەبدەسلىك بىلەن كۆزنى يۇمۇپ ئاچقۇچە قىلىپ بولغان ھەرىكەتلىرىدىن ئۆزىمۇ ھەيران قالدى.

گۈم، گۈم، گۈم.....

گۈلسەنەم ئورنىغا كىلىپ يىتىپ تىز - تىز سوقۇۋاتقان يۈرىكىگە قولىنى قويۇپ تۇرىشى ئۇلار ياتقان ئۆينىڭ ئىشىكى قاتتىق ئۇرۇلدى. دۇنيادىن بىخەۋەر ھالدا قاتتىق خورەك تارتىپ ئۇخلاۋاتقان سادىق چۆچۈپ ئورنىدىن تۇرۇپ كەتتى.

- ئاپلا، ساقچىلار كەلگەن ئوخشىمامدۇ؟

گۈلسەنەمنىڭ ئايانچلىق ئاۋازى ئۇيقۇسىنى ئاچالماي تۇرغان سادىقنىڭ جىنىغا تەگدى بولغاي قاتتىق سىلكىشلىۋەتتى.

- ئىغزىڭنى يۈمە ، شۇم ئىغزىڭنى

- ئىشىكىنى ئىچىڭلار ئىشىكىنى ئاچ

سىرتتىن قاتتىق ۋارقىرىغان ، قوپال سىلكىشىلىگەن ئاۋازلار ئاڭلىنىۋاتاتتى . سادىق گۈلسەنەمگە قاتتىق ئۆچمەنلىك بىلەن قارىۋەتكەندىن كىيىن كىيىنكى يۈز بېرىدىغان ئىشلارغا ئىددىيە جەھەتتىن تەييارلىق كۆرگەچ ، چاپىنىنى يېپىنچاقلاپ ئىشىكىنى ئاچتى .

قوللىرىدا تاياق - توقماقنى كۆتۈرۈشكەن 8 نەپەر ساقچى ئىتىلىپ كىلىپ سادىقنى يالاپ ئىلىپ ماڭدى . گۈلسەنەم ئۇلارنىڭ بۇيرۇقى بىلەن ئۆيدىن ئاچقۇچنى ئىلىپ چىقىپ تىترىگەن قوللىرى بىلەن قۇلۇپنى ئىچىپ بەردى . ھىچنىمىدىن خەۋەرسىز تاتلىق ئۇيقۇسىدا ئۇخلاۋاتقان بالىلار چۇرقىرىشىپ ھويلىغا چىققاندا ساقچىلار ئاللىقاچان سادىقنى يالاپ ئىلىپ كىتىپ بولغان ، بولۇۋاتقان ئىشلار دەماللىققا كاللىسىدىن ئۆتمەيۋاتقان گۈلسەنەم مۇزدەك سوغۇق تامغا يۆلەنگىنىچە جەكچىيىپ قاراپ ئولتۇراتتى .

كىچىچە ئۇخلىمىغان گۈلسەنەمنىڭ كۆزلىرى لازا قۇيغاندەك قىزىرىپ كەتكەن ئىدى . ئۇ بالىلار يۆلەشتۈرۈپ ئۆيگە ئىلىپ كىرگەندىن كىيىن خىلى ئۇزۇندا ئاران ئىسىگە كىلىپ تاڭ ئىتىپ ئەتراپ يوردىغاندا بالىلارنى ھىچنىمە دىمەسلىكىنى تاپىلاپ ئانىسىنىڭ ئۆيىگە يولغا سىلىۋەتكەن ئىدى . ئۇزۇن ئويلاپ ئاخىرى جاڭگالدا يول تاپالماي ئۇزۇن ۋاقىت چۆرگىلەپ يۈرگەن ، كىيىن بىردىنلا چىقىش يولى تىپىپ خۇشاللىقتىن سەكرەپ كەتكەن ئادەمدەك خۇشال بولۇپ يۈگۈرگەندەك مىڭ تېلفۇن ئورنىتىلغان تومپوچكا ئالدىغا كىلىپ ئابباسنىڭ تېلفۇن نۇمۇرىنى باستى .

- ئەسسالامۇ ئەلەيكۇم .

ئابباسنىڭ خۇشپىچىم ، ساز كۈيىدەك ياڭراق ئاۋازىنى ئاڭلىغان گۈلسەنەمنىڭ يۈرەكلىرى ئويىناپ كەتتى .

- ۋە ئەلەيكۇم ئەسسالام . تىشلىقىمۇ؟ بۇ مەن گۈلسەنەم .

- ھە تىشلىقىمۇ؟ نىمە بولدى ، ئاۋازىڭىز باشقىچە چىقىدىغۇ؟

گۈلسەنەم پۇرسەتنى قولدىن بەرمەي پاڭگىدە يىغلىۋەتتى ۋە قىزىرىپ تاتارماستىن ئەپچىلگىنە يالغاندىن بىرنى توقۇپ ئابباسنى ئىشەندۈردى .

- مەن ئەزەلدىن ئاتا - ئانىسى يوق بىر قارا يىتىم . كىچىدىن يولدىشىم بىلەن قاتتىق ئۇرۇشۇپ قالغانئۇق . ئۇ مىنىڭ ھەممە يىرىمنى كۆكەرگۈچە ئۇرۇپ ئاچچىقنى چىقىرىۋالغاندىن كىيىن << ئۈچ تالاق ، مىڭ تالاق ، يۈز مىڭ تالاق >> دەپ ئىغزىدىن دۇنيادىكى بارلىق ئەسكى تىللارنى ياغدۇرغانچە چىقىپ كەتتى . ئەمدى بۇ ئۆي ماڭا ھارام

- ۋاي شۇنچىلىك ئەشقىمۇ يىغلام سىز دەيمەن. ئۇ ئۆي ھارام بولسا، مېنىڭ ئۆيۈمنى ھالال قىلساقلا ئىش پۈتتىدەنغۇ.

گۈلسەنەمنىڭ يۈرەكلىرى ئويىناپ كەتكەن بولسىمۇ، لىكىن چاندۇرمايلا جاۋاب بەردى.

- ئەمما... مەن ئازراق نەرسە - كېرەكلىرىمنى ئېلىپ كىتەي دىگەن.

ئۇنىڭ سۆزىدىن نىمە دىمەكچى بولغانلىقىنى بىلگەن ئابباس ھازىرلا بارىدىغانلىقىنى ئىيتىپ خوشلاشتى.

ئاخشام قورقۇنچتا كارىۋاتنىڭ تىگىگە ئىتۋەتكەن ئالتۇن - جابدۇقلىرى بىلەن ئۆيدىكى نەخ پۇللارنى، پۇلغا يارايدىغان قىممەت باھالىق، ئۆزى يەڭگىل نەرسىلەرنى ئېلىپ تەييار قىلغان گۈلسەنەم ئەشكى ئالدىغا ماشىنا كىلىپ توختىشى بىلەن ئىشكىنى چىڭ يىپىپ قويۇپ قولىدىكى نەرسە - كىرەكلەرنى ماشىنا سىلىپ، 20 نەچچە يىلدىن بىرى ياشاپ كەلگەن بۇ ماكانغا سەل قىيمىغاندەك بىردەم قاراپ تۇرغاندىن كىيىن ماشىنىغا چىقتى.

كاتەكتەك كىچىككىنە بىر ئىغزىلىق ئەجارە ئۆي دەماللىققا گۈلسەنەمگە يارىمىغان بولسىمۇ لىكىن ئۇ ئۈندىمىدى. ئابباس بۈگۈن ماشىنا ھەيدىمەي كەچ كىرگۈچە بۇنىڭدىن كىيىن قانداق قىلىش، قايسى ئىشلارنى قىلىش قاتارلىق كالا قاتۇرىدىغان بىر قاتار مەسىللەرنى مەسلىھەتلىشىۋالغاندىن كىيىن كەچتە ئۆينىڭ ئىككى بۇلۇڭىغا ئايرىم - ئايرىم سىلىنغان ئورۇنلارغا كىرىپ ياتتى.

<< سىز ئېرىڭىز بىلەن ئاجراشقان كۈندىن باشلاپ 100 كۈنگىچە باشقا بىر ئەرگە نىكاھلانسىڭىز بولمايدۇ. ماڭىمۇ ھەم شۇ. مىنىڭغۇ سىزنى ھازىرلا ئەمرىگە ئېلىپ، ھاياتنىڭ ھوزورنى سۈرگۈم، بەختنىڭ تەمىنى تىتىغۇم بار. لىكىن بۇنداق قىلساق كىيىنكى ھەممە ئەشلىرىمىزغا تو سالغۇ بولىدۇ >> دىگەندى ئابباس بايا گۈلسەنەمگە تىكىلىپ قاراپ ئولتۇرۇپ. گۈلسەنەم قىلغانلىرىنىڭ توغرا ياكى خاتا ئىكەنلىكىنى ئايرىيالماي ئۇزاقچە ئاھ ئۇرۇپ ئۇياق - بۇياققا ئۆرۈلۈپ، تاڭ ئاتارغا يېقىن ئۇخلاپ قالدى.

ھەپتىدىن بېرى دادىسى، ئانىسىنىڭ خەۋىرىنى ئالالماي تىت - تىت بولۇپ كەتكەن ماھىرە كۆكتات سىتۇنلىش باھانەسىدە ئۆيدىن چىقتى. ئۇ قولىدىكى لىققىدە كۆكتات قاچىلانغان خالتىلارنى كۆتۈرگەن پىتى، يولدا ئالدىراش كىتىۋاتقان كىشىلەرگە مەقسەتسىزلا قاراپ كىتىۋاتقاندا كۆزلىرى تۇيۇقسىز قولىدا گۆش كۆتۈرگەن پىتى تاكىسى توسۇپ تىتىلداپ كىتىۋاتقان ئانىسىغا چۈشۈپ قالدى. ئۇنىڭ ئەمدىلا ئىچىلىش ئالدىدا تۇرغان قىزىلگۈل غۇنچىسىدەك يالتراپ تۇرغان مەڭزىدە سۇس كۈلۈمسىرەش جىلۋە قىلدى. ئانىسى بىلەن تۇرغان ئارىلىقى ئانچە يىراق بولمىسىمۇ، ئۇ ئانىسىنىڭ يېنىغا بىرىپ نىمە ئىشلار بولۇۋاتقانلىقىنى بىلىش ئۈچۈن گۈلسەنەم تەرەپكە قاراپ يۈگۈردى. لىكىن قېرىشقاندا گۈلسەنەم ئالدىغا كىلىپ توختىغان تاكىسىغا ئالدىراپ چىققىنىچە كىتىپ قالدى. ماھىرەنىڭ يۈرىكى ئىچىشتى. تېخىمۇ ئىلدامراق مىڭىپ ئانىسىغا تىزراق يىتىشىۋالغىنىغا ئۆكۈندى، ئۆز - ئۆزىنى ئەيىپلىدى. << خان ئانامنىڭ دىيىشىچە دادامنى تۈرمىگە ئەكىرىپ كىتىپتۇمىش، ئەجىبا، ئانام ئاشۇ گۆشتە دادامغا تاماق قىلىپ ئىچىقىپ بىرەمدىكىنە؟ ئۇنداق بولسا نېمە شقا

بىر نەچچە قېتىم مېرادىل بىلەن ئۆيىمىزنىڭ ئالدىغا بارساق، ئىشىكىگە قاتمۇ - قات خەنزۇچە خەت يېزىلغان ئاق قەغەز چاپلاقلق، ئىشىكىمۇ يوغان قۇلۇپتا قۇلۇپلاقلق بولۇپ چىقىدۇ؟ ئانام ھازىر زادى نەدە تۇرىۋاتقاندۇ؟ نېمە ئىشلارنى قىلىۋاتقاندۇ؟ ئىلگىرىكىدەك بالام، ئۆيۈم دەپ ئۆزى خالىمايدىغان بىرەر يەردە ئىشلەپ پۇل تىپىۋاتامدىغاندۇ؟ قانچىلىك جاپا - مۇشەققەتتە كۈن ئۆتكۈزۈۋاتقاندۇ؟ <> ماھىرەنىڭ خىيال قۇشلىرى تېخىمۇ يىراقلارغا پەرۋاز قىلماقچى بولغاندا، ماھىرە ئۇ قۇشلارنىڭ پىيىنى بوغۇپ ئۇچالماس قىلىپ قويدى، دە - دەرھال تاكىسى توسۇپ ئانىسىنىڭ ئارقىسىدىن ئەگەشتى.

يىغىۋېلىنغان كونا تۆمۈر - تەسەك، قەغەز يەشكىلەر، ئىچىملىك قۇتىلىرى، قالايىمقان چىچىلىپ ياتقان چاچلار بۇ يوغان ھويلىدا قىغ دۆۋدسىدەك دۆۋىلىنىپ تۇراتتى. ھويلا ئىچى ئىنتايىن رەتسىز، قالايىمقان بولۇپ، بىرلا قارىغان كەشىگە تازىلانمىغىلى بىرەر يىل بولغاندەك تۇيغۇ بېرەتتى. <> بىچچارە ئانام بىزنى دەپ مۇشۇنداق يەردە جاپالىق ئىشلەۋىتىپتۇدە <> ماھىرەنىڭ كۆزلىرىگە لۆمەمدە ياش كەلدى. ئۇ ھازىر قولدىكى كۆكتاتلارنى، ئۆيدە ئۇنىڭ كۆكتات ئەكىلىپ تاماق ئېتىپ بىرىشىنى ساقلاپ ئولتۇرغان ئۆكلىرىنى قىلچە يادىغىمۇ ئەكىلىپ قويماي، ئانىسى بايلا ئالدىراپ كىرىپ كەتكەن كىچىك ئۆيگە بويۇنداپ قاراۋاتاتتى. ماھىرە بىر بىسىپ، ئىككى بىسىپ ئانىسىنىڭ كەينىدىن ئەگىشىپ ئۆيگە كىردى.

كونا زامانى ئەسلىتىدىغان بۇلۇڭدىكى كونا مورا ئوچاق، ئوچاق ئالدىغا كىلىۋېلىپ دۈم يىتىپ ھەدەپ ئوت پۈۋەلەپ كۆزلىرىگە تۈتۈن كىرىۋاتقان گۈلسەنەم، سۇپا ئۈستىگە داستىخاننى چوڭ يىيىۋېلىپ خىمىر يىيىۋاتقان ئابباس، نېرىدىكى پاقىقى لىڭشىپ قالغان ئۈستەل ئۈستىگە بايا ئەكىلىپلا قويۇپ قويۇلغان گۆش..... ماھىرەنىڭ كۆز قارىچۇقلىرىدا ئاستا - ئاستا زاھىر بولۇشقا باشلىدى.

- كىمنى ئىزدەيسىز؟

ئابباس ئالدىدىكى بۇ تونۇمىغان قىزچاققا سۇئال نەزىرى بىلەن تىكىلدى. پۈتۈن زىھنى بىلەن ئوت پۈۋەلەش بىلەن ئاۋارە بولۇپ كەتكەن گۈلسەنەم ئابباسنىڭ ئاۋازى بىلەن كەينىگە بۇرۇلۇپ قاراپ ماھىرەنى كۆرۈپ توك سوقۇۋەتكەندەك چۆچۈپ كەتتى. ھەيرانلىق، شۈبھىلىنىش، قورقۇش، ئازراق خىجىل بولۇش ئالامەتلىرى ئۇنىڭ قارا كۆزلىرىدە سۇس يىلىنچاپ تۇراتتى. 10 كۈننىڭ ئالدىدا ئىنىسى مېرادىلنىڭ <> ئاچا، ئانام ساڭا بىر تاكىسى شوپۇرنى تونۇشتۇرۇپ قويماقچىكەن. ئۇ ئادەم بەك قاملاشقان، قاپقارا قاشلىق 30 ياشلاردا بار بولمىش. ئەمدى سىنىڭ تويۇڭنى قىلىۋەتسەك ئۆيى بىزگە ئوڭچە قالىدىغان بولدى <> دەپ ئۆزىنى خىجىل قىلىشىلىرىنى، تەييارلانغىنىغا ھەپتە بولغان پىچىنە - پىرەنكىلەرنى كونا ئىكەن دەپ ياراتماي يىڭىدىن تەييارلىغان، ئۆي - ھويلىلارنى پاك - پاكىزە تازىلىغىلى سىلىپ ئۆزىنى جاپاغا سالغان ئانىسىغا قىيىداپ يەنە ئاچىسىغا <> قارا، ئانام ساڭا بەك كۆيۈندىكەن. سىنىڭ يىگىتنىڭ چاقىرىۋالماقچى ئىكەنتۇق. شۇڭلاشقا مۇشۇنداق تەييارلىق قىلىۋاتىدۇ <> دىگەنلىرى كۆز ئالدىدىن بىر - بىرلەپ ئۆتۈشكە باشلىغاندا، ئۇنىڭ كۆزلىرى ئابباسنىڭ كۆزلىرى بىلەن ئۇچرىشىپ ئۇنىڭدىن يىرگەندى. ئۇنىڭ ئۈستىگە گۈلسەنەمنىڭ ئابباسقا قاراپ ماھىرەگە كۆز يۇمۇشلاپ تۇرۇپ <> ئۇ مىنىڭ سىڭلىم ئىدى <> دىگەنلىرى ئوغىسىنى قاينىتىپ، پۈتۈن بەدىنى

غەزەپتىن تىترەپ كەتكەن ماھىرە ئۇلارنىڭ چاقىرىشلىرىنى ئاڭلىمىغاندەك كەينىگە بۇرۇلۇپلا ئۆيدىن چىقىپ چوڭ يولغا چىقتى. << ئەجىبا بۈگۈنكى كۈنگە كەلگەندە مەن ئۇنىڭ سىڭلىسى بولۇپ قالدىمما؟ مېنىڭ مېھرىبان، كۆيۈمچان ئانام ئاشۇ شۇمىدۇ؟ نېمە ئۈچۈن بۇنداق ئىپلاس، نۇمۇسسۇز ئىشلارنى قىلىپ، ئانىلىق غورۇردىغا داغ تەككۈزۈدۇ؟ كۈنلارنىڭ مۇھەببەت ھەممە ئادەمنىڭ كۆزىنى كور قىلىپ قويىدۇ دىگەنلىرى راستمىكەن؟ ناۋادا شۇنداقلا بولىدىغان ئىش بولسا، قۇرۇپ كەتسۇن ئۇنداق مۇھەببەت! >> ماھىرە يامغۇردەك تۆكۈلۈۋاتقان ياشلىرىنىمۇ سۈرتەستىن كەلگەن يولى بىلەن كەينىگە قايتتى.

ئۆيگە قايتىپ كىلىپلا باتناپ يىتىۋالغان ماھىرە گەپ-سۆزمۇ قىلماي، سورالغان سۇئاللارغا جاۋابمۇ بەرمەي ئۈچ كۈن ياتتى. ئۇنىڭ شۇ تاپتا تۇنسىھان ئاچا مىڭبىر جاپادا ئىتىپ ئەكەرگەن تاماقلارغىمۇ رايى يوق ئىدى. لىكىن ئۆكلىرىنىڭ يىغلاپ يالۋۇرۇشلىرى ئۇنى تەسىرلەندۈردى بولغاي، 4-كۈنى ئەتىگەندە ئوخشىتىپ ئىتىلگەن سۇيۇقئاشتىن بىر پىيالە ئىچىپ بولدى قىلدى. ئۇنىڭ ياشاشتىن ئۈمىدى ئۈزۈلدى. ھەممە نەرسە ئۇنىڭغا ساختا، ياسالمايدەك، يولدا كىتىۋاتقان ھەممە كىشىلەر ئەخلاقسىز، نۇمۇسسۇزدەك، دۇنيادىكى بارلىق مەۋجۇدات مېھىر-مۇھەببەت دىگەننى ئەسلا بىلمەيدىغاندەك ھىس تۇيغۇ ئۇنىڭ ناتىۋان قەلبىدە ئىسسىيان كۆتۈرۈۋاتاتتى. ئۇنىڭ، غەمىسىز بالىلىق ئەسلىملىرى قىلىپ قالغان مەھەللىسىنى كۆرگۈسى، ئاتا-ئانىسىنىڭ خۇشچاقچاق ئاۋازى، ئۆكلىرىنىڭ غەمىسىز كۈنلىرىنىڭ شاھىدى بولغان ئۆيىگە بارغۇسى كەلدى. ماھىرە باشقىلارنىڭ << تىنىڭ ئاجىز، نەچچە كۈن تاماق يىمىدىڭ. يىقىلىپ قالسىەن >> دەپ ئىچ ئاغرىتىشلىرىغا سۈكۈت بىلەن جاۋاب قايتۇرۇپ، چىرايلىق كىيىنىپ ئۆيدىن چىقتى. لەپىلدەپ يىغىۋاتقان ئاپئاق قار، قار ئۇچقۇنلىرىنى ئۇچۇرۇپ غەمكىن يۈرگەن سوغۇق شاماللار ئۇنىڭ يۈرىكىنى مۇزلىتىۋەتتى. ئۇ ئالدىرىماي مىڭىپ ئەشىكى ئالدىغا كىلىپ پىچەتلەنگەن ئەشىكىنىڭ يان يانغىچىغا يۈزىنى يىقىپ ئۆسۈپ-ئۆسۈپ يىغلاپ كەتتى. ئاھ، يىغلىۋالسا نېماندەك ياخشى، ئادەم ھەجەپ بوشاپ قالىدىكەن دىسە!

تامغا يۆلىنىپ ماغدۇرسىز پۇتلىرىغا بىشىنى قويۇپ ئولتۇرغان ماھىرە بىرىنىڭ يىقىملىق چاقىرىشىدىن بىشىنى كۆتۈرگەندە، قولىدا بىرەر ياشقا كىرىپ قالاي دەپ قالغان ئوماقنى بىر ئوغۇل بالىنى كۆتۈرگەن چىرايلىق بىر ئايالنىڭ تۇرغىنىنى كۆرۈپ ئورنىدىن تۇردى.

6 - باب

سائادەتنىڭ ئۆيىدە قۇۋۋەتلىك غزالىنىپ، ياخشى ئارام ئالغان ماھىرە، بىر ھەپتىدىن كىيىن خىللا سەمىرپ قالدى. ئۇ ھازىر سائادەت بىلەن ئىچ سىرىنى ئىيتىشىپ، ئوبدانلا چىقىشىپ قالغاچقا، سائادەت ئەشقا چىقىپ كەتسە ئۆكەسى مۇستاپا بىلەن يالغۇز قالاتتى. ئۇ سائادەتنىڭ تەربىيە قىلىشى بىلەن ئانىسى گۈلسەنەمدىن نەپەرتلەنمەيدىغان بولغان بولسىمۇ، لىكىن يەنىلا ئاچچىقى يانمىغان ئىدى. 8 بالىنى تۇغۇپ بولغۇچە ئۆزىنىڭ قەلب قەسىرىدە ئەڭ ھۆرمەتلىك بىر نام بىلەن تىلغا ئىلىنىدىغان ئانىسىنىڭ، يىشى بىر يەرگە بارغاندا ئۆزىنىڭ

ئۆكەسى دىمەتلىك بىرى بىلەن تىلنى بىر قىلىپ قىچىپ كىتەشنى ئويلاپمۇ باقمىغانىدى. ئۇ ھەپتىدىن بىرى ئۆكەلىرىنى كۈندە ئويلايتتى، ئەمما بۇ توغرىسىدا سائادەتكە چىش يېرىپ بىر نەرسە دىيەلمەيتتى. ھازىر ئۇنىڭ، ئۆكەلىرىنى سېغىنغاندىن باشقا غىمى يوق ئىدى. سائادەتنىڭ ياردىمى بىلەن ئاز-تولا ئۆزىنى ياساپ خىلى رەڭ تۈزەپ قالغان ئىدى.

ئەتتىگەندە بالدۇرلا ئىشقا چىقىپ كەتكەن سائادەت چۈشتىن كىيىن سائەت 2 بىلەنلا ئۆيگە قايتىپ كىردى.
- قىنى مېنىڭ ئالتۇنۇم.....

سائادەت ئىشىكتىن كىرىپلا ماھىرەنىڭ قولىدىن مۇستاپانى ئالدى ۋە يۈز-كۆزلىرىگە سۆيۈپ كەتتى.

- ئاچا، بۈگۈن بىر كۈن ئىچىدە كۆزلىرىڭىز ئولتۇرۇشۇپ كىتتېتۇ. قارىغاندا بەك جاپالىق ئىشلىگەن ئوخشىمامسىز؟

- ئۇنى بىر سورىماڭا ھازىر، - سائادەت ئاستا كىلىپ ئولتۇرۇۋالغاچ ماھىرەگە قاراپ سۆزىنى داۋام قىلدى، - ئەتتىگەندە ئىشقا چۈشۈشىمگىلا بىر ئايالنى ئەكىرىپتەكەن. بالىسىنى چوڭ ئوپراتسىيە قىلىپ ئىلىشىمىزغا توغرا كەلدى دەگە. لىكىن كۆڭلىمىزنى يېرىم قىلىپ ئۇ بالا ئۆلۈك تۇغۇلدى.

- ھە!..... ماھىرەنىڭ كۆزلىرى چۆچەكتەك يوغان ئىچىلدى. سائادەت ئۇنىڭغا قاراپ كۈلۈم سىرەپ قويدى.

- ماھىرە، سىزگە بىر گەپنى دەي دىگەن.

- دەۋىرىڭ ئاچا. قۇلىقىم سىزدە.

سائادەت پۈتۈن بەدىنى قۇلاققا ئايلانغاندەك ئۆزىگە تىكىلىپ قاراپ ئولتۇرغان ماھىرەگە قاراپ بىردەم دىلغۇل بولغاندىن كىيىن گەپ باشلىدى:-

- قارىسام ئۆكەلىرىڭىزنى بەك سىغىنىپ كەتكەندەك قىلىسىز. خالىسىڭىز ئۇلارنىمۇ ئەكىلىپ بىر نەچچە كۈن تۇرغۇزايلى.

- راستىما؟

ماھىرە ئولتۇرغان يېرىدىن ئىرغىپ تۇرۇپ سائادەتنى قۇچاقلۋالدى.

- ئاچا سىز دادامنىڭ دىگىنىنىڭ ئەكسىچە بەكلا ياخشى ئىكەنسىز.

ماھىرە خۇشاللىقتا بىلىپ - بىلمەي دىمەيدىغان گەپتىن بىرنى دەپ سالغانىدى. سائادەت ماھىرەنىڭ سۆزىگە قىزىقىپ قالدى.

- نىمە؟ دادىڭىز مېنى نىمە دىگەن؟ ئەسكى دىگەنمە؟

- ياقەي.....

ماھىرە سائادەتنىڭ ئۆزىگە يالغان قىداپ تۇرۇۋالغانلىقىنى كۆرۈپ گىپىنىڭ ئاخىرىنىمۇ دەۋەتتى.

- شۇ، سىزنى سۆرۈن تەلەت، ئاچچىقى يامان دىدى.....

تۇيۇق سىز تۇرغان سائادەت قاققلاپ كۈلۈپ كەتتى. ئۆزىنىڭ باشقىلارنىڭ ئېغىزىغا بۇ خىل ھالەتتە چىقىپ قالدىغانلىقىنى ئويلاپمۇ باقمىغانىدى. ئۇ دوختۇرخانا ئىچىدە كەسىپچانلىقى، قىزغىنلىقى، چىقىشقا قىلغىنى، ئىسىل كىيىنىپ يۈرىدىغانلىقى بىلەن ھەممىنىڭ ماختىشىغا سازاۋەر ئىدى. لىكىن ئەمدىلىكتە ئۆزىنىڭ بىر بىمارنىڭ ئېرىگە ئۇنداق تەسىر بېرىپ قويدىغانلىقىنى خىيالغىمۇ كەلتۈرۈپ باقمىغانىدى.

- ھە راست، گەپ بىلەن بولۇپ كىتىپ ئەڭ مۇھىم گەپتىن بىرنى ئۇنتۇپ قاپتىمەن.

- نىمە گەپ ئاچا.

ماھىرە سائادەتنىڭ كۆزلىرىگە چىكەتكىدەك تىكىلدى. ئۇ سائادەتكە ئامراق بولۇپ قالغانىدى.

- ئۆكىلىرىڭىزنى ئەكىلىپ ئىككى كۈنلا تۇرغۇزايلى. ئاندىن ئۇلارنى كەتكۈزۈۋىتىپ مۇۋاپىق بىر كۈندە ئىككىمىز بىللە چىقىپ دادىڭىزنى يوقلاپ كىرەيلى. دادىڭىز ئىشلەيدىغان زاۋۇتتا بىر تونۇشۇم بار ئىدى. ئازراق ئېغىزىنى تاتلاپ باقسام، زاۋۇتتىن خەت قىلىپ بەرسە ئائىلىسىدىكىلەر كۆرۈشسە بولىدىكەن.

- تىخى مۇستاپامۇ بار ئاچا. دادام ئۇنىمۇ دائىم سىغىنىپلا تۇراتتى.

- ماقۇل ئەمەسە... ئۆكىلىرىڭىزنى بىز دادىڭىز بىلەن كۆرۈشۈپ قايتىپ كىرگەندىن كىيىن يەنە پات-پات كۆرۈپ تۇرۇڭ. ئۇلارنى ئەنسىرتىپ قويسىڭىزمۇ بولماس.

- ئاچا، سىزگە بىر ئىشنى ئېيتتىمىغانىم.....

ماھىرە تىرىقنى تاتلاپ ئاستا يەرگە قارىۋالدى.

- قىنى دەڭە.

- ئىككى كۈننىڭ ئالدىدا مەن خان ئانامنىڭ ئۆيىگە تېلفۇن ئۇرۇپ ئۇلار بىلەن كۆرۈشكەن .
- ماھىرە سائادەتنىڭ ئۆزىگە ئىپادىسىزلا قاراپ ئولتۇرغانلىقىنى كۆرۈپ داۋاملاشتۇردى .
- ئۇلارمۇ مەندىن ئەنسىرىگەندىن باشقا ياخشى تۇرۇۋېتىپتۇ . ئەمما ئانامنىڭ سىڭلىسى گۈلنەيم ھاممام ئانامنىڭ ئىشلىرىدىن ئازراق خەۋەردار بولغان ئوخشايدۇ . خان ئانام شۇنداقراق گەپلەرنى قىلدى . مەن بىلىمگەن كىشى بولۇپ جىم تۇردۇم .
- ياخشى قىپسىز . سىز ئۇ كۈنى كۆرگەن ئەشلارنى ، ئانىڭىزنىڭ سىزنى < سىڭلىم > دىگىنىنى ئىيتىپ قويسىڭىز ، خان ئانىڭىز قاتتىق خاپا بولۇپ قالدۇ . ئۆزىنىڭ باققان پەرزەنتىنىڭ شەيتاننىڭ ئازدۇرۇشى سەۋەبلىك بۇنداق نۇمۇسىز بولۇپ كەتكىنىنى بىلسە بەلكىم ئاغرىپ يىتىپ قىلىشى مۇمكىن .
- شۇڭلاشقا دىمىدىم ئاچا .
- ياخشى قىپسىز . ئەمدى بۇنداق ئىشلار بولسا مېنى ۋاقتىدا خەۋەردار قىلىپ قويۇڭ .
- ماقۇل ئاچا ، ھە راست ئاچا . كەچتە كۆڭلىڭىز نېمە تارتىدۇ؟ پاراڭلىشىپ ئولتۇرۇپمۇ سائەت 4 تىن ئىشىپ قاپتۇ . بۈگۈن تاماقنى بالدۇرراق يەپ ، كەچتە پۈت - قوللىڭىزنى تۇتۇپ قويماي .
- ئارىدىن 20 كۈنلەرچە ۋاقىت ئۆتۈپ كەتتى . ھاۋا ئوچۇق ، يىتىپ كىلىۋاتقان باھارنىڭ كۆيدۈرگۈچى قۇياشى قىز مەڭزىدەك پارلاپ چىققان بىر شەنبە كۈنى سائادەت ماھىرە بىلەن مۇستاپانى ئىلىپ سادىقنى يوقلاپ تۇرمىگە چىقتى .
- يول ياقەسىدىن 50 مېتىرچە ئىچىگە تارتىپ سىلىنغان تۈرمىنىڭ ھەيۋەتلىك ئىگىز تاملىرى ، چۆچەكلەردىكى ئۇچار قۇشلارمۇ ئۆتەلمەيدىغان ئېگىز سىپىللارنى ئەسلىتەتتى . ئىشىك تۈۋىدە ھەيكەلدەك قىتىپ تۇرۇشقان ھەربىيلەرنىڭ تەكشۈرۈشلىرى قاتتىق ، سۇئال - سوراقلىرى كۆپ ئىدى . سائادەت قاتمۇ - قات تەكشۈرۈشلەردىن ساق - سالامەت ئۆتۈپ بىر تۈرمە خىزمەتچىسىنىڭ يول باشلىشى بىلەن ئوتتۇرىدا چوڭ ئۈستەل ، ئىككى ئورۇندۇق قويۇلغان ئىش - خانا ئىنتايىن سۈرلۈك ، قورقۇنچلۇق بولۇپ ، ماھىرەگە ئۇلارنى ھازىرلا يالماپ يۈتۈۋىدىغاندەك بىلىنىپ كەتتى . ئارىدىن خىلى ۋاقىت ئۆتكەندىن كىيىن تىتما - تىتما بولۇپ كەتكەن چاپىنىنى يىپىنچاقلاپلا چىققان سادىق ئۆز كۆزلىرىگە ئىشەنمەيلا قالدى . چۈنكى ئۇنى چاقىرغىلى كىرگەن ساقچى - :
- ئايالىڭ بالىلىرىڭنى ئىلىپ سىنى يوقلاپ كەپتۇ .

دىگەن ئىدى. گۈلسەنەنەمنىڭ ئورنىدا سائادەتنى كۆرگەن سادىق ئورنىدا دەققە قىتىپ قالغاندىن كىيىن، چاندۇرماي كىلىپ ئورۇندۇقتا ئولتۇردى .

ئورۇقلاپ بىر تېرە، بىر ئۈستىخان بولۇپ قالغان سادىقنىڭ يۈزىدە روشەن تاياق ئىزلىرى قالغان ئىدى. مىڭشىدىن بىر پۈتۈننىڭ سەل ئاقسايىدىغانلىقىنى پەملىگەن سائادەتنىڭ يۈزىكى ئىچىشىپ كەتتى. سادىقنىڭ تەلەپ قىلىشى بىلەن ماھىرە ئۈكسى مۇستاپانى دادىسىنىڭ قۇچىقىغا قويۇپ قويدى. بىر ياشتىن ئىشىپ قالغان مۇستاپاغا سائادەت داۋاملىق < دادا > دېيىشنى ئۆگەتكەچكە، سادىقنىڭ يۈزىنى بۇدۇرۇق قوللىرى بىلەن سىلاپ تۇرۇپ بىر نەچچە قېتىم < دادا > دەۋەتتى. ئۇنى قانغۇچە سۆيۈپ پۇخادىن چىققان سادىق ماھىرەگە قاراپ سورىدى :-

- قىزىم ئانىڭىز كۆرۈنمەيدىغۇ؟

- ئانام.....

ماھىرە گەپنىڭ ئۈچىنى چىقىرىپ بولغۇچە سائادەت دەرھال جاۋاب بېرىۋەتتى .

- ئۇنىڭ مەجەزى يوق ئىكەن. شۇڭلاشقا مەن ئۇنىڭ ئورنىدا سىزگە كىيىم - كىچەك، ئازراق يىمەك - ئىچمەك قاتارلىق نەرسىلەرنى ئېلىپ چىقتىم. ئاڭلىسام بىر يىرىم يىل كىسىپتۇ. بۇ ۋاقىت كۆزنى يۇمۇپ ئاچقۇچە ئۆتۈپ كىتىدۇ. ئۆزىڭىزنى بەردەم تۇتۇڭ.

- كۆزنى يۇمۇپ ئاچقۇچە ئۆتۈپ كىتىدۇ! ھىم..... سىرتتا ياخشى تۇرمۇش كەچۈرگەنلەر بۇ يەرنىڭ قانداق ئىكەنلىكىنى پەرەز قىلىپمۇ بىلەلمەيدۇ. ھەتتا ئۇخلىسا چۈشكىمۇ كىرمەيدۇ.....

سادىق بىر ئازدىن ئۆزىگە كىلىپ، يات بىر ئايالنىڭ ئالدىدا ئۆزىنىڭ ئاجىزلىقىنى بىلىندۈرۈپ قويغانلىقىنى ھىس قىلىپ دەرھال ئۆزىنى ئوڭشۋالدى .

- رەھمەت سىزگە. سىزگە كۆپ جاپا ساپتۇق. بىزدىن يانمىسا خۇدايىمىدىن يانار. بۇ يەردىن چىقسام، بىر جۈپ قولۇمغا تايىنىپ ھالال ئىشلەپ جان باقمەن. گۈلسەنەمگە مېنىڭ بۇ يەردە جاپا چىكىپ قالغانلىقىمنى دىمەڭلار. چۈنكى ئۇنىڭ تىنى ئاجىز. كۆتۈرەلمەيدۇ. ئۇنىڭ ئۈستىگە ھازىر ئاغرىپ قاپتۇمۇش.

سادىقنىڭ مەسكىنىلىك يىغىپ تۇرغان چىرايىغا قارىغان سائادەتنىڭ ئىچى سىيرىلىپ كەتتى. گۈلسەنەمنىڭ ئالتۇنغا بەرگۈسىز مۇشۇنداق ياخشى ئىرى تۇرۇپ، تالاغا قاراپ قالغانلىقىغا ھەيران بولدى. ماھىرەنىڭمۇ كۆزلىرى ياشلانغان بولۇپ، پاڭگىدە يىغلىۋىتىشتىن ئۆزىنى ئاران - ئاران تۇتۇپ تۇراتتى .

كۆرۈشۈش ۋاقتى توشۇپ ساقچى سادىقنى چاقىرىپ ئېلىپ ماڭماقچى بولغاندا، ماھىرە دەرھال كىلىپ دادىسىنى قۇچاقلۇۋالدى :-

- دادا، ئەمدى سىلەرنى چىرايلىق كىيىم ئېلىپ بىرىڭلار دىمەيمەن. كۈندە گۆش يىيەلمىدۇق، گۆشسىز تاماق ئەتكۈم يوق دەپ سىزدىن ئاغرىنمايمەن. دادا، تىزراق قايتىپ چىقىڭ. مىنىڭ يەنە شۇ بۇرۇنقى ئىللىق ئائىلىدە ياشىغۇم بار... .

سادىق ماھىرەنىڭ سۆزلىرىنى ئاخىرىغىچە ئاڭلاشقا تاقىتى يەتمەي ساقچىنىڭ ئالدىغا چۈشۈپ كىتىپ قالدى. ئۇنىڭ پات-پات چاپىنىنىڭ يىڭى بىلەن كۆزلىرىنى سۈرتۈشۈش ئۇنىڭمۇ ئازابلانغانلىقى، يىغلىغانلىقى بىلىنىپلا تۇراتتى. سائادەت بىر قولىدا مۇستاپانى كۆتۈرۈپ، بىر قولىدا ماھىرەنى يۆلەپ ئۇنىڭغا تەسەللىي بەرگەچ بۇ سۈرلۈك ماكاندىن ئايرىلدى.

7 - باب

سائادەتنىڭ تونۇشتۇرۇشى، تۇنسەخان ئاچىنىڭ كۆز يىشى قىلىپ تۇرۇپ ماقۇللۇق بېرىشى بىلەن ماھىرەنىڭ تويى بولۇش ئالدىدا تۇراتتى. ئوغۇل تەرەپ سائادەتنىڭ بىر يېقىن تونۇشى بولۇپ، تويى بولماقچى بولغان يىگىت ناھىيەگە يېقىنراق بىر يىزدا مۇئەللىملىك قىلاتتى. ئۇ ماھىرەنى بىرلا كۆرۈپ ياقىتۇرۇپ قالغاچقا، چوڭلارمۇ ماقۇل بولۇشقانىدى. ئۇنىڭ ئۈستىگە سائادەت ئۇلارغا ماھىرەنىڭ ياخشى گېپىنى تولا قىلىپ بىرىپ ئۇلارنىمۇ ماھىرەگە ئامراق قىلىپ قويغانىدى. لىكىن ماھىرە دادىسىنىڭ مەسلىھەتىنى ئالمىسا توي قىلمايدىغانلىقىنى، دادىسى چىققۇچە ساقلايدىغانلىقىنى ئېيتىپ ئۈنىمىدى. ئوغۇل تەرەپنىڭ ئالدىرىتىشى بىلەن تۇنسەخان بىلەن سائادەت تۈرمىگە چىقىپ سادىق بىلەن كۆرۈشۈپ ئۇنىڭ ماقۇللۇقىنى ئالغاندىن كىيىن ئىككىسى ھەر تەرەپتىن چىرايلىق سۆزلەرنى قىلىپ ماھىرەنىمۇ قايىل قىلغانىدى. ماھىرە دەسلەپتە ئۇزاق ئولتۇرۇپ كىتىپ، كىيىن سائادەتنىڭ باغرىغا سىڭىپ ئۇزاققىچە ياش تۆكىۋالغاندىن كىيىن << بوپتۇ ئاچا، سىز نېمە دىسىڭىز ماقۇل دەي. چۈنكى سىزنىڭ كۆڭلىڭىز ياخشى. سىزمۇ ماڭا ياخشى بولسۇن دەۋاتىسىز. نەچچە ۋاقىتتىن بىرى ماڭا ئۆز ئانامدەك مۇئامىلە قىلىدىڭىز. مەيلى، سىلەرنىڭ دىگىنىڭلاردەك بولسۇن! >> دەپ سائادەتنىڭمۇ ئىچ-باغرىنى ئېزىۋەتكەنىدى.

- لىكىن سىزدىن بىر ئۆتۈنىدىغان ئىشىم بار ئاچا. دىسەم خاپا بولۇپ قالارسىزمۇ؟

- قېنى، دەۋىرىڭ.

- گەرچە ئانام بىزنى تاشلاپ يات بىر خەق بىلەن قىچىپ كەتكەن بولسىمۇ، ئۇ يەنىلا مېنى تۇغۇپ چوڭ قىلغان ئانام. تويۇمدا داداممۇ يوق، ئاناممۇ يوق بولۇپ قالسا يىتىمىسراپ قىلىشىم مۇمكىن. شۇڭلاشقا ئانامغا باغاق ئاپىرىپ بەرگەچ، ئۇنى تويۇمغا تەكلىپ قىلىپ قويۇپ كىلەي دىگەنتىم.

- ياخشى ئويلاپسىز. سىز دىمىگەن بولسىڭىزمۇ مەن ئەلۋەتتە شۇنداق قىلغان بولاتتىم.

سائادەت بىلەن ماھىرە ئانا - بالدەك بىر - بىرنى مېھىر بىلەن قۇچاقلدى .

ماھىرە ئانىسىنىڭ بىر تال باغقىنى قولىدا مەھكەم تۇتقان ھالدا بىر نەچچە ئاينىڭ ئالدىدا ئۆزى يىرگىنىپ، سەسكىنىپ چىقىپ كەتكەن ۋەيرانە ھويلىغا قەدەم باستى. ھويلىنىڭ ئىسكەتى يەنىلا شۇ پىتى تۇراتتى. ئوتتۇرا ياشلىق، ئۈستىخانلىق، تەمبەل بىر ئادەم يەردە چىچىلىپ ياتقان قەغەز يەشكىنىڭ پارچىلىرىنى ئۈستىگە ئىتىپ دۆۋىلەۋاتاتتى. ماھىرە ئاستا كىلىپ ئەدەپ بىلەن سالام بەردى.

- ئەسسالمۇ ئەلەيكۇم ئاكا.

- ھە... ۋە ئەلەيكۇم ئەسسالمۇ.

ئۈستىخانلىق ئەر بىشىدىكى كىر دەستىدىن قاسماقلىشىپ ئەسلى رەڭگىنى يوقاتقان بادام دوپپىسىنى كەينىگىراق سۈرۈپ قويۇپ ماھىرەنىڭ بىشىدىن ئايغىغىچە سەپسىلىپ قاراپ چىقتى.

- ئالدىنقى قېتىم مۇشۇ ئۆيدە ئولتۇرغان بىر ئەر بىلەن بىر ئايال ھازىرمۇ مۇشۇ ئۆيدە ئولتۇرامدۇ؟

- ياق. ئۇلار كۆچۈپ كەتتى. ئاۋۇ ئىتتىپاق يولىدىكى يېڭىدىن سىلىنغان 29 قەۋەتلىك بىنانى بىلەمسىز؟ ئۇلار شۇ بىنانىڭ 29 - قەۋىتىگە كۆچۈپ كەتتى. تىخى ئۇلار يېڭىدىن سىتىۋالغان نەرسىلىرىنى ماڭا كۆپ پۇل بېرىپ توشۇتقۇزغان... ۋوي، ھەجەپ يېتىن - يېڭىسىگىچە سۆزلەپ بېرىپتىمەنغۇ. سىز كىم بولسىز ئۇلارنى سۈرۈشتۈرگۈدەك.

ماھىرە دۇدۇقلاپ قالدى.

- مەن... مەن... مەن ئۇلارنىڭ تۇققىنى بولمەن. ئۆيىمىزدە بىر توي ئىشىمىز بولغاچ، ئۇلارغا باغاق ئېلىپ كەلگەنتىم.

- تۇغقىنى؟ ئۇلارنىڭ ھەر ئىككىسى <> ئاتا - ئانىمىز كىچىكىمىزدە ئۆلۈپ كەتكەن. بىزنىڭ ئۇرۇق - تۇققانلىرىمىز يوق << دەپ يۈرۈشۈۋاتاتتىغۇ. توۋا قىلدىم خۇدايىم، قاتتىق توۋا، - ئۇ كىشى يوق ساقلىنى سىپىغاچ كايىپ كەتتى. - قارىسام كىچىكلا قىزكەنسىز. ئۇلارنىڭ ھىچنەمىسى يوق، مۇشۇ كەپىدە ئاددىي -

ساددا تۇرمۇش كەچۈرگەندە بىرەر قېتىمىمۇ كىلىپ قويىمىغانتىمىزغۇ. ئەمدىلىكتە ئۇلارغا << غايىپتىن خەزىنە ئۇچراپ >> بېيىپ قالغاندا ئۇلارنىڭ تۇغقىنى بولۇۋالغىنىمىزنى قاراڭ. بۇنىڭغا قارىغاندا، ھەممە ئادەمنىڭ پۇلى كۆپ، باي بولسا ياخشىمۇ نىمە؟ مانا مۇشۇنداق ئىزىپ-تىزىپ قالغان ئادەملەرمۇ << تۇغقىنى >> بولۇپ كىلىۋىدىكەن ئەمەسمۇ!

ماھىرە ئۇ ئادەم بىلەن تاكالىلەشپ ئولتۇرۇشنىڭ ياخشى ئەمەسلىكىنى پەملەپ دەرھال كەينىگە قايرىلىپ، چوڭ يولغا چىقىپلا تاكىسى توسۇپ كىتىپ قالدى.

شەھەرنىڭ مەركىزىگە جايلاشقان، يېڭىدىن سىلىنغان 29 قەۋەتلىك بىنانىڭ 29-قەۋىتىدىكى مىللىيچە ئۇسلۇبتا چىرايلىق زىننەتلەنگەن، قىممەت باھالىق دۇخاۋا پەردىلەر، ئالىي دەرىجىلىك ساڧا، ئەينەك ئۈستەللەر، يالتىراق گۈل تەشتەكلىرىدىكى ئادەمگە ھوزۇر بىغىشلايدىغان چىرايلىق گۈللەر بىلەن بىزەلگەن بۇ ئۆيدە بۈگۈن ئاددىيلا زىياپەت بىلەن ئابباس بىلەن گۈلسەنەمنىڭ نىكاھى ئوقۇلۇۋاتاتتى. ئابباسنىڭ ئاتا-ئانىسى كىچىكىدە ئۆلۈپ كەتكەچكە ئۇنى چوڭ دادا، چوڭ ئانىسى بىقىپ چوڭ قىلغان. ئۇلارمۇ ئۆلۈپ كەتكەندىن كىيىن، ئۇ شەھەرگە قايتىپ كىرىپ تىرىكچىلىك يولىنى قىلىپ ئۇرۇق-تۇققانلار بىلەن بېرىش-كىلىش قىلمىغاچقا، ئاساسەن ئۇنىڭ ئۇرۇق-تۇققانلىرىمۇ يوق دىيەرلىك ئىدى. گۈلسەنەممۇ ئاتا-ئانام ئۆلۈپ كەتكەن. ئۇرۇق-تۇققانلىرىم يوق دەپ تۇرۇۋالغاچقا، بۈگۈن ئۇ يىقىن ئاغىنىسىدىن 3-4 نى چاقىرىپ، ئىلگىرىكى مەھەللىسىدىكى مەھەللە مەسچىتىنىڭ ئىمامى بىلەن مەزىنىنى چاقىرغانىدى.

ئۇ كەشنىڭ ئىيتىپ بەرگىنى بويىچە ئاسانلا تىپىپ كىلىۋالغان ماھىرە لىغىتنىڭ يەڭگىل تىترەپ توختەشى بىلەن پەلەمپەينىڭ كىچىكىگە كىرىدوردا، ئابباس ۋە گۈلسەنەم ئۇزىتىپ چىققان مېھمانلار بىلەن دوقۇرىشىپ قالدى. ئاپئاق ساقاللىق، بىشىغا يوغان سەللە ئورنىۋېلىشقان كىشىلەرنى، يەنە 3-4 كىشىنى كۆرگەن ماھىرەنىڭ ئاچچىقتىن قان قۇيغاندەك قىزىرىپ كەتكەن كۆزلىرى گۈلسەنەمنىڭ خۇشاللىقتىن چاقناپ كەتكەن چىرايلىق كۆزلىرى بىلەن ئۇچراشقاندا گۈلسەنەم باشقا تەرەپكە قارىۋالدى. مېھمانلار بۇ كۈتۈلمىگەن مېھماننىڭ كىم ئىكەنلىكىنى بىلگۈسى كەلمىگەندەك ئۆي ئىگىلىرى بىلەن چىرايلىق خوشلىشىپ كىتىپ قىلىشتى.

ۋاقىت دەققە، مېنۇت، سىكۇنتلاپ ئۆتمەكتە. گۈلسەنەمنىڭ قاتتىق زورلىشى بىلەن ئۆيگە كىرگەن ماھىرە خۇددى بىرى گىلىنى بوغۇۋاتقاندا، نەپىسى قىيىنلىۋاتقاندا بىئارام بولماقتا. شۇنچە خۇشپۇراق، شۇنچە كەڭتاشا چىرايلىق بىزەلگەن بۇ ئۆي ئۇنىڭغا زۈلمەت قاراڭغۇلۇقتىن بىشارەت بەرمەكتە. كۆڭلى ئۇيۇپ، ئاللىقانداق ۋەھىملىك ئوي-خىياللار كىچىكىگە كالىسىنى قايىمۇقتۇرماقتا. ماھىرە بىلەن گۈلسەنەمنىڭ ئاندا-ساندا ئۇچرىشىپ قالىدىغان كۆزلىرى ئىچكى ئۇرۇشنىڭ پىلتىسىگە ئوت ياقماقچى بولغاندەك ھەسرەتلەنمەكتە. قايغۇرماقتا.

خىلى ئۇزۇن داۋام قىلغان بۇ سۈكۈتكە بەرداشلىق بېرەلمىگەن ئابباس ئاخىرى ئېغىز ئاچتى.

- تەشلىق كەپسىزمۇ سىڭلىم. ئالدىنقى قېتىم ھىلىقى ئۆيىمىزگە بېرىپ ئاچىڭىز بىلەن تەشلىق - ئامانلىقىمۇ سۈرۈپماي كىتىپ قالدىڭىز. ئاچىڭىز نەچچە كۈنگىچە بىئارام بولۇپ، تۈزۈك تاماقمۇ يىمىدى. ئۇخلىيالمىي نەچچە كېچىنى ئۇيقۇسىز ئۆتكۈزدى. سىزمۇ شۇنىڭدىن بىرى يوقاپلا كەتتىڭىز.

- ھەئە <<ئاكا>> - دىدى ماھىرە چىشىنىڭ ئارىسىدىن ئۇرغۇلۇق قىلىپ، <<ئاچام>> سىز بىلەن كىتىپ قالغاندىن كىيىن ئۇنى بەكلا سىغىندىم. نۇرغۇن كىچىلەرنى ئايغا قاراپ خىيال سۈرۈپ ئۆتكۈزدۈم. لىكىن <<ئاچام>> دىن قىلچە خەۋەر بولمىدى. ئاخىرى بىر كۈنى ئۇنى بازاردا ئۇچرىتىپ قىلىپ كەينىدىن ئەگەشپ سىلەرنىڭ ھېلىقى ئۆيۈڭلارغىچە باردىم. دەل شۇ ۋاقىتتا يۈرىكىمگە بىر پىچاق سانچىلغاندەك بولۇپ كەتتى. يۈرىكىم ئاغرىغانىدى. شۇنىڭ بىلەن بۇ دىل يارامنى <<ئاچام>> غا كۆرسەتكۈم كەلمەي، سىلەر بىلەن خوشىمۇ دىيە شەلمەي كىتىپ قالدىم. ئۆگۈنلۈككە مېنىڭ تويۇم بولدى. <<ئاچام>> نى قاتنەشپ بىرەمدىكىن دەپ تەكلىپ قىلىپ كىلىشىم ئىدى.

- خاپا بولماڭ سىڭلىم. نەچچە ۋاقىتتىن بىرى سىزنى چاقىرىۋالسا ق بولاتتى. لىكىن ئۆيىمىز كونا، تۈزۈك سەھەرەمىجىنىمىز بولمىغاچقا خىجىل بولدىق. مانا بۈگۈن بىز ئىككىمىزنىڭ قۇتلۇق نىكاھىمىز ئوقۇلدى. ئۆگۈنلۈككە ئۆتكۈزۈلىدىغان تويىڭىزغا بىز چوقۇم قاتنەشمىز. ئاڭىڭىز بولغاندىكىن بالدۇرراق بېرىپ قارىشىپ بەرمىسەم بولىماس. ھە راست، تويىڭىزنى كىم باش بولۇپ قىلىپ بەردى؟ گۈلسەنەمدىن ئاڭلىسام ئاتا - ئاناڭلار كىچىك ۋاقىتتىڭلاردىلا ئۆلۈپ كىتىپتەكەنغۇ.

ماھىرەنىڭ يۈرىكىدىكى ئاغرىق چىرايىغا تەپتى. ئۇنىڭ يۈزلىرى كۆكۈچ تۆمۈر رەڭگىگە كىرگەن بولۇپ، مۇشۇ ۋاقىتنىڭ ئۆزىدە ئۇ ئانىسىغا ئىچ - ئىچىدىن ئۆچ بولۇپ كەتكەن، ئۇنىڭغا قاتتىق نەپەرتلەنگەنىدى. لىكىن شۇنداق بولسىمۇ، ئۇ يەنىلا ئانىسى ئىدى. شۇڭلاشقا ماھىرە ئانىسىنى ئايىپ بولسىمۇ ئابباسقا جاۋاب بېرىشى كىرەك ئىدى.

- بىزنى كىچىكىمىزدە <<بىقىۋالغان>> بىر چوڭ ئانىمىز بار ئىدى. <<ئاچام>> نىڭ دىگەنلىرى توغرا. ئۇ نەچچە ۋاقىتتىن بىرى يۇرتتا يوق ئىدى. 10 كۈندەك بولدى، قايتىپ كەپتەكەن. <<چوڭ بولۇپ قاپسىز قىزىم، ئىگە بولغۇدەك ئادىمىڭىز يوق. كۆزۈمنىڭ ئوچۇق ۋاقتىدا تويىڭىزنى قىلىۋىتەي. >> دەپ چىڭ تۇرىۋالدى. شۇڭلاشقا مەنمۇ قوشۇلدۇم.

ماھىرەنىڭ بىر گىپى مىخ، بىر گىپى زىخ بولۇپ، گۈلسەنەمنىڭ يۈرىكىگىلا سانچىلىۋاتاتتى. ئۇ ماھىرەنىڭ چىشىنىڭ ئارىلىقىدىن چىقىرىپ ئېيىتقان ئۇرغۇلۇق گەپلىرىنىڭ نەق ئۆزىگە قارىتىلىۋاتقانلىقىنى، ئۇنىڭ نەقەدەر ئاچچىقى كەلگەنلىكىنى، لىكىن شۇنداق بولسىمۇ ئۆزىنى ئويلاۋاتقانلىقىنى بىلىپ كۆڭلى يېرىم بولدى. يۈرىكى قوقاسقا تاشلىغاندەك پۇچۇلىنىپ كەتتى. مۇشۇ پەيتتە ئۆيدە ئابباس بولمىغان بولسا، ماھىرەنى باغرىغا بىسىپ قانغۇچە يىغلىۋالسا، ئۆزىنىڭ <<شەيتاننىڭ كەينىگە كىرىپ >> ئىزىپ كەتكەنلىكىنى، ئابباسقا كۆڭلى چۈشۈپ قالغاچقا كۆزى <<قارىغۇ>> بولۇپ قالغانلىقىنى چۈشەندۈرگۈسى كەلدى. لىكىن ئۇ ئۇنداق

قىلالمايتتى. ئۇنى جۈرئەت قىلالمايتتى دىگەندىن كۆرە، بۇ چىرايلىق ئۆيدىن قۇرۇق قالغۇسى يوق ئىدى دىسە ئەڭ ئاقىلانلىك بولاتتى.

« - ئاچا » ئەمەس مەن قايتاي. بۇنىڭدىن كىيىن پات - پات « ئىزدىشىپ » تۇرايلى.

ماھىرە شۇنداق دەپ قولىدىكى توي باغقىنى ئۇلارغا بەرگەندىن كىيىن خوشلىشىپ چىقتى. ئابباس تاماققا توختاڭ دەپ قانچە تۇتقان بولسىمۇ، ئۇ رەت قىلىپ ئۇلار بىلەن خوشلىشىپ كىتىپ قالدى.

خەلق ھۆكۈمىتىنىڭ مەرىكە زالىدا نەغمە - ناۋاسىز ئۆتكۈزۈلۈۋاتقان بۇ توي تۇنسە خاننىڭ ئۇرۇق - تۇققانلىرى، سائادەتنىڭ ئۇرۇق - تۇققان، دوست - بۇرادەرلىرى بىلەن قىزىپ كەتكەن ئىدى. تويغا - كىلىپ كىتىۋاتقانلارنىڭ ئايىغى ئۈزۈلمەيتتى. سائادەت دوستلىرىغا ئالدىن تاپىلاپ قويغان بولغاچقا، ماھىرەمۇ يالغۇز قالدى. سائادەتنىڭ دوستلىرىنىڭ قىزلىرى كىلىپ ئۇنىڭغا قىزىق يۇمۇرلارنى، قىزىقارلىق گەپلەرنى ئېيتىپ بىرىپ كۈلدۈرۈپ ئولتۇردى. ماھىرەمۇ ئۇلارغا جاۋابەن سۇس كۈلۈمسىرەپ رازىلىقنى ئىپادىلىدى.

زال ئىشىكىدىن كىرگەن يەردە بىر ئۈستەلنى چۆرىدەپ ئولتۇرۇۋالغان خوتۇنلار ھىلىدىن - ھىلىغا چاقچاقلىشىپ كۈلۈشەتتى. ئۇلارنىڭ كۈلكە ئاۋازلىرى زالىدىكى كىشىلەرنى ئۇلارغا قاراشقا مەجبۇر قىلاتتى.

- سائادەت، خېلى ئىپىڭ بار جۇمۇ سىنىڭ. ھىچ كۈچىمەيلا بىر نەچچە ئاي ئىچىدە نەچچە بالغا ئانا بولۇپ بولدۇڭ مانا.

شۇ، شۇ... بىزدەك نەچچە ئاي قورساق كۆتۈرمەي، دەھشەتلىك سىزنىڭ ئازابى تارتىمايلا باللىق بولىۋالدىڭ جۇمۇ.

- راست دەيسىلە. بۇنى خىلى گەپتان، نىمە گىپى بولسا بىزدىن سىز ساقلىمايدۇ دەپ يۈرۈپتۇق. لىكىن بۇ قېتىم بىزدىن يوشۇرۇن ھەممە ئىشلىرىنى يەڭ ئىچىدىلا يۈرۈشتۈرۈۋاپتۇ ئەمەسمۇ....

- دىمىسىمۇ شوخ، چىرايلىق تۇرسا بۇ. ھەر قانداق ئەرنىڭ قولىغا قوندۇرۇۋالغۇسى كىلىدۇ بۇ قۇشنى.....
 ۋە.....

سورۇندا يەنە كۈلكە كۆتۈرۈلدى. بويۇنلىرىغىچە شەلپەردەك قىزىرىپ كەتكەن سائادەت خىزمەتداشلىرىنىڭ ماختاشقىمۇ، ئەيىپلەشكىمۇ ئوخشىمايدىغان بۇ چاقچاقلىرىنى بوپتۇ دەپلا ئۆتكۈزۈۋەتتى.

- ئۇنداق بولسا سىلەرمۇ شۇنداق « ئانا » بولىۋالامسىلەر يا!

سائادەت كۈلۈپ تۇرۇپ ھەممە سىگە تەكشى بىر قاراپ چىقتى. ئۇنىڭغىچە كەينىدىن كەلگەن بىر سى ئۇنى تارتقۇشلاپ قۇلىقىغا پىچىرلىدى.

- سائادەت ئاچا، ماھىرەنىڭ ئانىسى كەپتۇ. ئالدىغا چىقامسىز يا؟

بالىلىرىنى تاشلاپ كىتەشكە كۆڭلى ئۇنىڭ بۇ باغرى تاش ئانىنى تۇغۇتىدا ئېنىق كۆرەلمىگەن سائادەتنىڭ ئۇنى ئېنىق كۆرۈۋالغۇسى، ئۇنىڭ بىلەن تونۇشۇۋالغۇسى بار ئىدى. شۇڭلاشقا ئۇ دوستلىرىدىن ئۆزى خاھلىق سورىدى:-

- كەچۈرۈڭلار. ئەزىز بىر مېھىنىم كىلىپ قالدى. سىلەرنىڭ يىنىڭلارغا سەل تۇرۇپ كىلىمەن.

- بارە، بار. بەلكىم <قېيىنئاناڭ> دۇ. بىزدىنمۇ ئەزىز مېھىنىم بولغىنىغا قارىغاندا چوقۇم شۇ...

ئاياللارنىڭ كۈلكەسىگە بىردەم جۆر بولغان سائادەت ئالدىراپ ماھىرە ئولتۇرغان ئۆيگە كىردى. كۆز ئالدىدا قاپقارا قۇندۇز چاچلىق، ئورغاق ئايىنى ئەسلىتىدىغان ئەگم قاشلىق، بادام قاپاق ئاستىدىكى يوغان قوي كۆزلۈك، ئىقىپ چۈشكەندەك قاڭشىارلىق بۇرۇنلۇق، ئالۋچىدەك قىپقىزىل لەۋلىك بىر ئايال يەرگە بىقىپ ئولتۇراتتى. سائادەت ماھىرەنىڭ ئانىسىنى چىرايلىق دەپ تەرىپلەپ بەرگەنلىكىنى ئازاب بىلەن ئەسكە ئالدى. << ئۆز ۋاقتىدا ئۇ تۇغۇتلۇق ياتقاندا چىرايىنى ئېنىق كۆرمىگەندىمەنمۇ ياكى بۈگۈن باشقىچە چىرايلىق بولۇپ قالغانمىدۇ؟ مەن ئۇنى بۇنچە چىرايلىقتۇ دەپ ئويلىماپتىكەنمەن. ئەمەلىيەتتە راستىنلا چىرايلىق ئىكەن ئەمەسمۇ! لىكىن كۈنلارنىڭ چىرايلىقتا ۋاپا يوق دىگىنى راست ئوخشايدۇ. ئېرى ئۇياقتىن تۈرمىگە چۈشۈپ بولغۇچە، بۇياقتىن توي قىلمىغان ياش يىگىتنىڭ كەينىدىن كىتىپ قالسا، ھەر قانداق ئادەم نەپرەتلىنىدۇ دە >> سائادەتنىڭ خىياللىرى گۈلسەنەمنىڭ ئۇنى كۆرۈپ ئورنىدىن تۇرۇشى بىلەن چورتىدە ئۆزۈلدى. ئۇلار تەشلىق - ئامانلىق سوراشقاندىن كىيىن، ئىچىدىكى گىپىنى قىلىشالماي ئۇزاق ئولتۇردى. سائادەت << شۇنچە ياشقا كىرىپ ئۆزىنى بۇزغۇچە، ئېرىنى ساقلاپ ئولتۇرسا بولىدۇ >> دەپ ئويلىغان بولسا، گۈلسەنەممۇ ئۆز نۆۋىتىدە << نېمە قىلىدۇ مىنىڭ بالىلىرىمغا ئانا بولۇشۇپ. ئۆزىنى بىلمەيدىغان پەس، رەسۋا >> دەپ ئىچىدە نەچچىنى تىللاپ قارغاۋاتاتتى.

تويىنىڭ ئالدى - كەينىدىكى ھەشەم - دەرەملىرى ئاخىرلاشقان بىر كۈنى سائادەت مۇستاپانى ئوينىتىپ كىلىش ئۈچۈن سىرتقا چىقتى. يول بويىدىكى يوپۇرماق چىقىرىۋاتقان چىنار دەرەخلىرى، ئورمان بەلۋاغلىرىدىكى ياش مايسىلار، باھارنىڭ ئىللىق مەيىن شامىلى ئۇنىڭ ۋۇجۇدىنى سەپەرلەپ، مۇستاپاغا بولغان ئانىلىق مېھرى - مۇھەببىتىنى دولقۇنلىتىۋەتكەنىدى.

8 - باب

بەدىنىگە چېپىدە كىلىدىغان قىپقىزىل يوپىكا - چاپىنىنى كىيىپ، گىرىم ئۈستىلى ئالدىدا ئۆزىنى بىر قاتار تۈزەشتۈرگەن ماھىرە ئەپچىلگىنە قول سومكسىنى كۆتۈرۈپ ئىشىتىن چىقتى. باھارنىڭ قىز مەڭزىدەك قىزىرىپ چىققان ئەتتىگەنلىك قۇياشى ئادەمنى ھوزۇرلاندۇرسا، يامغۇردىن كىيىنكى ساپ ھاۋا كىشى قەلبىگە پۈتمەس - تۈگمەس ئىللىقلىقلارنى ئاتا قىلاتتى. سائادەتنى، ئۆكلىرىنى كۆرۈشكە تەقەززا بولغان ماھىرە يول بويى بىر قانچە تاكىسى توسغان بولسىمۇ، ھەممىسىدە دىگۈدەك ئادەم بولغاچقا يەنىلا پىيادە مېڭىشقا توغرا كەلدى. ئارىلىق ئانچە يېراق بولمىغاچقا ماھىرە بىردەمدىلا سائادەتنىڭ ئىشىكى ئالدىغا كىلىپ قوڭغۇراقنى باستى. ياغلىقنى چىكىلەپ تىگىپ، ئالدىغا پەرتۇق تارتىۋالغان سائادەت قوللىرى خېمىر يۇقى ھالدا ئىشىكىنى ئاچتى.

- ۋاي كىلىك، كىلىك. ھەقىچان سىزنى كەلدى دەپ ئويلىغانىم. كۆزلىرىمدىن ئۇچۇپلا كەتتىڭىزغۇ.....

ئىككىسى ئىشىكتىلا قۇچاقلىشىپ كۆرۈشتى. ئۇلارنىڭ بۇ ھالىنى باشقىلار كۆرسە << ئۇزۇن يىل ئايرىلىپ تۇرغان ئانا - بالا ئوخشايدۇ >> دەپ قالاتتى.

- ئۇنى بىر دىمەڭگە ئاچا. سىلەرنى شۇنداق سىغىنىپ كەتتىمكى، قانات چىقىرىپ ئۇچۇپلا كەلگۈم كىلىپ كەتتى. توي قىلمىسام بوپتىكەن دەپ پۇشايمانمۇ قىلدىم تىخى...
دىدى ماھىرە سائادەت بىلەن قول تۇتۇشىپ كىلىپ سافادا ئولتۇرغاچ.

- ۋاي ماۋۇ قىزنىڭ گىپىنى كۆرۈڭ ئەمدى. ئادەم دىگەن قىلغان ئىشىغا پۇشايمان قىلمايدىغان.
سائادەتنىڭ كۈلۈمسىرەپ تۇرۇپ قىلغان سۆزلىرى ماھىرەگە روھىي ئوزۇق بولدى.

- ئەلۋەتتە شۇنداق قىلمەن ئاچا. شۇ سىلەرنى سىغىنىپ كىتىپ.....

ماھىرەنىڭ ئوماققىنە يۈزى ۋىلىدە قىزاردى. سائادەت ئالدىن تەييارلاپ قويغان داستىخانغا ماھىرەنى تەكلىپ قىلغاچ سۆز باشلىدى.

كونىلار << كۆيگەن يامانمۇ؟ كۆنگەنمۇ؟ دىسە، كۆنگەن يامان >> دەپ بىكار ئېيتىپتەكەن. سىز بىلەن شۇنداق كۆنۈپ قاپتىكەنمەن. سىز كىتىپ ئىككى - ئۈچ كۈنگىچە ئۆي ئىچىدە خۇددى سىز باردەكلا ئىسىمىڭىزنى چاقىرىپ كىتىپتەنمەن.

- ئاچا، مۇستاپا كۆرۈنمەيدىغۇ؟

سوردى ماھىرە چاپىنى سىلىپ ئاسقۇغا ئەسۋاتقاچ. ئۇنىڭ بۇ بىر ھەپتىدىن بىرى زارىقىپ كۈتكىنىمۇ پەقەت سائادەتلا بولماستىن بەلكى ئوماق ئوكسى مۇستاپامۇ بار ئىدى.

- مىرادىل، مۇراتلار كەپتىكەن. ئوينىتىپ ئەكىرىمىز دەپ ئىلىپ چىقىپ كەتكەن. كىرىدىغان ۋاقتىمۇ بولاي دىدى.

- ئۇلار قاچان كەپتىكەن؟

- ئەتتىگەندە مۇستاپاغا سۈت پارا شۈكى تەڭ شەۋات سام ئەشك قوڭغۇرىقى جىرىڭلىدى. مەن تېخى ئالم ئەتتىگەندە ئىشقا مېڭىشتىن بۇرۇن سىزنى ئەكىلىپ قويغاچ ئىككىسى بىللە كەلگەن ئوخشايدۇ دەپ ئىشكىنى ئىچىپ قارىسام بالىلار ئىكەن. ناشتا قىلىۋېلىپ مۇستاپانى ئىلىپ چىقىپ كەتكەن. كىرىدىغان ۋاقتىمۇ بولۇپ قالدى.

سائادەت يۇغۇرۇۋاتقان خىمىرىنى داس بىلەنلا كۆتۈرۈپ چىقىرىپ، ئۈستەل ئۈستىدە قويۇپ ماھىرە بىلەن پاراڭلاشقاچ تاماققا تەييارلىق قىلدى.

- ئاچا، بىر گەپ قىلسام خاپا بولارسىزمۇ؟

- ئاۋال ئىيتىپ باقىمىسىز. قارىگە سىزنى، ئايرىلغىلى ھەپتە بولار. بولمايلا تۈزۈت قىلىدىغان بولۇپ كىتىپسىزغۇ.

ماھىرەنىڭ قوشۇمىسى تۈرۈلۈپ، چوڭ كۆزلىرى جىددىي تۈس ئالدى.

- بۇ ئىش سىزنىڭ قولىڭىزدىن كىلىدۇ، پەقەت سىز ماقۇل دىسىڭىزلا. - ئۇ سائادەتنىڭ ئۆزىگە ھەيران بولۇپ قارىغان كۆزلىرىگە مەنىلىك قاراپ قويۇپ دۇدۇقلاپ تۇرۇپ سۆزىنى داۋام قىلدى، - مەن.....مەن.....ھازىرچە تۇغماي تۇراي دىگەن. سىز تۇغۇت دوختۇرى بولغاندىكىن.....

- نىمە؟!!

سائادەتنىڭ كۆزلىرى چانقىدىن چىقىپ كىتىدىغاندەك پۇلتىيىپ چىقتى.

- توي كۈنى كۆپ كىشىلەرنىڭ ئىغىزىدىن ئاڭلىدىم. ئۇياندىن توي قىلىپ، بۇياندىن قورساق كۆتۈرۈپ تۇغسام، كىيىن ئاجرىشىپ كىتىپ قالساق.....

- نىمە دىدىڭىز؟ كىم ئۆگەتتى سىزگە شۇنداق گەپلەرنى؟ كىم سىلەرنى ئاجرىشىدۇ دەيدۇ؟

سائادەتنىڭ ئاچچىق بىلەن تىكىلىپ تۇرغان كۆزلىرىدە نۇرغۇن سۇئاللارنىڭ كۆلەڭگىسى ئەلەڭلەيتتى. ئۇ ئۆزى تۇغماس بولۇپ قالغاندىن كىيىن، دوختۇرخانىغا << تۇغۇت چەكلەش دورىسى >> ئىلىش ئۈچۈن كەلگەن كىشىلەرگىمۇ باشقىچە نەزەردە قارايتتى. ئۇنداق كىشىلەردىن << ئىنسانىي مېھىر-مۇھەببەت ھۈجەيرىسى ئۆلگەن، كۆيۈمى يوق >> دەپ ئاغرىناتتى. ھالا بۈگۈنگە كەلگەندە، نەچچە ۋاقىتتىن بىرى ئانا-بالىدەك ئۆتۈپ، ئەمدى بولغاندا << تۇغۇت چەكلەش دورىسى يەي >> دەپ ئۆز ئالدىغا كەلگەن بۇ قىزغا ئاچچىقلانماي، غەزەپلەنمەي تۇرالايتتىمۇ.

- شۇ.....مەنمۇ باشقىلاردىن ئاڭلىدىم.

ماھىرەنىڭ چوڭ كۆزلىرىگە ياش كەلدى. سائادەت ئويلاشماستىنلا ئۇنىڭغا ئازار بېرىپ قويغانلىقىنى ھىس قىلىپ ئاستا ئۇنىڭ يىنىغا كەلدى، دە- بىشىنى قۇچىقىغا ئېلىپ مېھىر بىلەن سىلدى.

- خاپا بولماڭ. سىزگە ئازار بېرىپ قويدۇم. لىكىن مەن ئۆز بەشىمدىن ئۆتكەن ئەشلىرىنى دەپ بەرسەم، سىز بىر قېتىم تۇغماي تۇرۇپ بۇ دورىنى يېيىشنى ئارزۇ قىلمايتتىڭىز.

سائادەت ئائىلەسىدە بىرلا قىز بولغانلىق سەۋەبلىك ئەڭ ئەتىۋارلىق ئىدى. ئاتا-ئانىسى ئوقۇتقۇچى بولۇپ ئىلمىي، ساپالىق ئادەملەر ئىدى. سائادەتنىڭ ئوقۇش نەتىجىسىمۇ ئۇلارنى ئالاھىدە خۇشال قىلاتتى. سائادەت ئۆز ئارزۇسى بويىچە دوختۇرلۇقتا ئوقۇپ كىلىپ ئىشقا چۈشتى. ئارىدىن بىر يىل ئۆتكەندە ئايىغى ئۈزۈلمەي كىلىۋاتقان ئەلچىلەرگە قانداق جاۋاب بېرىشىنى بىلەلمەي بەشى قاتقان كۆيۈمچان ئانا ئۇنى بىر ياقىغا تارتىپ گەپ باشلىدى.

- قىزىم، سىزمۇ چوڭ بولۇپ ئاق-قارنى پەرق ئەتكۈدەك بولۇپ قالدىڭىز. بىر يىلدىن بىرى ئەشكىمىزدىن ئەلچىلەر ئۈزۈلمەي كىلىۋاتىدۇ. بۇنىڭ ئىچىدە دادىڭىز ئىككىمىزگە بىر يەرنىڭ لايىقى ياراپ قالدى. شۇڭا سىزگە مەسلىھەت سىلىپ باقاي دىگەن.

- مەن خىزمەتكە ئەمدى چىقتىم. كەسپتە بىرەر نەتىجە قازانماي تۇرۇپ توي قىلغۇم يوق.

سائادەتنىڭ دىلغۇللىقى ئانىسىنى خاپا قىلىپ قويدى.

- ھىلىمۇ تەڭتۈشلىرىڭىزنىڭ ئالدىدىن ئىككىدىن بالىسى بار. سىز ئوقۇپ كىلىپ خىزمەتكە ئورۇنلاشتىڭىز. لىكىن مەھەللىدە كەينىڭىزدىن بولۇۋاتقان ئۆسكەن سۆزلەر سىزنىڭ قولىڭىزغا كىرمىگىنى بىلەن، دادىڭىز ئىككىمىزنى كىچە تاتلىق ئۇيقۇدىن، كۈندۈز ئارامخۇدا ئىشلەۋاتقان خىزمەتتىن قويدى. ئەمدى سىزمۇ كىچىك بالىدەك تەنتەكلىك قىلماڭ. يا بولمىسا يۈرۈۋاتقان لايىقىڭىز بولسا بىزگە كۆرسىتىڭ. بولمىسا دادىڭىزنىڭ دوستى ھىكىم چاڭجاڭنىڭ ئوغلى ھىزىمغا ياتلىق بولسىز.

سائادەتنىڭ كۆز ئالدىغا يۈز - كۆزلىرى قاپقارا ماي يۇقى ، كىيىم - كىچەكلىرى ئەسلى رەڭگىنى يوقاتقان ھىزىم كەلدى . ئۇلار كىچىكىدىن مەكتەپتە بىللە ئوقۇغان . ھىزىمنىڭ ئوقۇش نەتىجىسى ياخشى بولمىغاچقا ، ئالىي مەكتەپكە ئۆتەلمەي ، پىراۋا ئېلىپ ماشىنا ھەيدەۋاتقىنىمۇ 2 - 3 يىل بولۇپ قالغانىدى . سائادەت بۇ بىر يىلدىن بىرى ھىزىمنىڭ ئۆزىنى كۆرۈۋېلىش ئۈچۈن ، كۈندە كەچتە ئۆتەر يولىدا ساقلايدىغانلىقىدىن ئەسلا خەۋىرى يوق ئىدى .

- مەن سىلەرنى خىلى ئىلمىي ، ئىش ئۇقىدۇ دەپ ئويلاپتىكەنمەن ئانا . بوپتۇ ، سىلەر شۇنى لايىق كۆرگەن بولساڭلار مەن نىمە دىيەلەيتتىم!

سائادەت يىغلاپ قاقشاپ ئاخىرى ئامالسىز توي قىلدى . گەرچە ئۇ نامدا توي قىلغان بولسىمۇ ، لىكىن ھىزىمغا پەقەتلا كۆڭلى يوق ئىدى . ئىككى گەپنىڭ بىرى بولسا << مەن ئەرسىز قىلىپ سىزگە تەگمىگەن . مېنى ئالىمەن دەپ ئىشىكىمنىڭ بوسوغىسىغا تازىم قىلغۇدەك بوپتىكەنسىزغۇ >> دەپ ئۇنى ئوڭايىسىزلاندۇراتتى . ئۇنىڭغا كۆڭلى بولمىغاچقا ، ئانىسىنىڭ خەۋىرى يوقلا تۇغۇت چەكلەش دورىسى يەپ يۈردى . << بىر كۈنلۈك نىكاھنىڭ يۈز كۈنلۈك مەھرى بار ، نىكاھنىڭ مەھرى ئەسسىق >> دەپ سائادەتنىڭمۇ ھىزىمغا كۆڭلى چۈشۈپ قالدى . ئۇلار باشقىلارنىڭ مەستلىكى كەلگۈدەك ئەر - خوتۇنلاردىن بولسىمۇ ، لىكىن سائادەتنىڭ قورساق كۆتۈرمىگەنلىكى ھىزىمغا ئىغىر روھىي بىسىم پەيدا قىلدى . ئۇ ئۆزىدىن گۇمانلىنىپ تەكشۈرتكەندىن كىيىن ، گۇمانى بىردىنلا سائادەتكە يۆتكەلدى . سائادەتنى بىللە ئاپىرىپ تەكشۈرتىۋىدى ، نەتىجىسىنى ئاڭلاپ كەينىگە تىرىڭگىدە ئۇچۇپ چۈشكىلى تاسلا قالدى . لىكىن پەرزەنت سەۋەبلىك ، سائادەتنىڭ ئۆزىگە مايىل بولغان قەلبىگە سوغۇق سۇ سەپكەسى كەلمىگەن ھىزىم سەۋىر قىلدى . ئۇ رىئاللىقنى قوبۇل قىلىپ ، ئىككىنچى قىتىم سائادەت بىلەن پەرزەنت توغۇرلۇق پاراڭلاشمىدى . ئۇلارنىڭ تۇرمۇشى شۇ تەرىقىدە ئۆتۈۋەردى . يىللار كەينى - كەينىدىن ئۆتۈپ ، سائادەت ئوتتۇرا ياشلىقلار قاتارىدىن ئورۇن ئالغاندا ، ئۇخلىسا - قوپسا بىر پەرزەنتلىك بولۇشنى تىلەپ يۈردى . لىكىن قېرىشقاندا ئۇنىڭ خىياللىرى ئۇنى ئالداپ قويىۋاتاتتى . پەرزەنتلىك بولۇش ئارزۇسىنى شامالغا ئۇچرىغان تۇغۇتقەك ، قەيەرلەرگىدۇر ئۇچۇرتۇپ كىتىۋاتاتتى . شۇ ۋاقىتتا ئويلىمىغان بىر كىلىشمەسلىك سائادەتنى تۈگەشتۈرۈۋەتتى . ھىزىم ماشىنىغا يۈك بىسىپ يولدا كىتىۋاتقىنىدا يەنە بىر چوڭ تىپتىكى يۈك ماشىنىسى بىلەن سوقۇشۇپ كىتىپ شۇ يەردىلا قازا قىلدى . سائادەت بۇ كىلىشمەسلىككە قانداق بەرداشلىق بېرىشىنى بىلمەيتتى . ئەلەك - سەلەك بولۇپ قالغان سائادەت شۇ ۋاقىتتا پەرزەنتنىڭ ئادەم ئۈچۈن قانچىلىك مۇھىم ئىكەنلىكىنى ھىس قىلىپ يەتتى . لىكىن ئۇ ئۆز ۋاقتىدا قىلىپ قويغان ئەخمەقلىقىنى ئويلىسا ئۆزىنىڭ گۆشىنى ئۆزى يىگۈدەك بولۇپ كىتەتتى . ئارىدىن ئىككى يىل ئۆتكەندە ئۇ ياشقا چوڭ بىر دوختۇر ئايالنىڭ << قىزلار توي قىلىپ بىرنى تۇغماي تۇرۇپ ، تۇغۇت چەكلەش دورىسى يەسە تۇغماس بولۇپ قالىدۇ >> دىگىنىنى ئاڭلاپ تىخىمۇ ئازابلاندى . ئاتا - ئانىسىمۇ ئۇنىڭ ئازابىغا ھەمىشە ئىدى . ئېرى ئۆلۈپ كەتكەندىن كىيىن ، ئۇنىڭ ئىشىكىگە ئەلچى بولۇپ كەلگەنلەرمۇ چىققان بولسىمۇ ، لىكىن ئۇ قوشۇلمىدى . ئۇنىڭ تىنىچ ، تەنھا ياشىغۇسى كەلدى . شۇنىڭ بىلەن ئاكىلىرىنىڭ ياردىمىدە دوختۇرخانىدىن بىرىلگەن مۇنۇ ئۆيگە كۆچۈپ كەلدى . تۇرمۇش شارائىتى ئۆزگەرگەنلىكتىن بولسا كېرەك ، ئۇنىڭ دەرد - ھەسرەتلىرى ھاۋانى

قاپلىۋالغان تۇماندەك بارا - بارا يوقىلىشقا باشلىدى. ئۆتكەن يىلى ئۆزىنىڭ قولىدىكى سىستىرا قىزىنىڭ <> سائادەت ئاچا، سىز بايا تۇغدۇرغان ئايال بىمارنىڭ بۇ بالدسى پىلاندىن سىرت ئىكەن <> دىگەن سۆزلىرىنى ئاڭلاپ ئىچىگە يەنە بىر ئوت چۈشتى. مۇستاپانىڭ چىرايلىقلىقى ئۇنى ئۆزىگە مەپتۇن قىلىۋالغانىدى. شۇنىڭ بىلەن سائادەت ئىزدەشتۈرۈپ يۈرۈپ ئۇلارنىڭ ئۆيىگىچە باردى. لىكىن گۈلسەنەمنىڭ ھىڭدىن سىسقى گەپلىرى ئۇنىڭ يۈرىكىنى خۇن قىلىۋەتتى. سائادەت سەۋر بىلەن كۈن ئۆتكۈزۈشكە باشلىدى. لىكىن ئويلىمىغان يەردىن سادىق بالىنى سائادەتكە ئەكىلىپ بەردى.

سائادەتنىڭ تەسىرلىك ھېكايەسىنى ئاڭلىغان ماھىرە مەڭزىدىن يىپى ئۈزۈلگەن مارجاندەك تۆكۈلۋاتقان كۆز ياشلىرىنى پەقەتلا تۇتالمىدى.

- مېنىڭ ئانام نىمىدىگەن شەخسىيەتچى. ھەشەمەتچىلىك، ياخشى يەپ، ياخشى كىيىش ئۈچۈن ئۆكەمنى قۇربان قىلغىنى ئاز كەلگەندەك، دادامنىڭ ئوغرى دىگەن نامغا قىلىپ، ئائىلىمىزنىڭ ۋەيران بولۇشىغا سەۋەپچى بولدى. ئاچا، مەن ئانامنى كەچۈرمەيمەن.....

سائادەت بىلەن ماھىرە بىر - بىرىگە ئەسىلىپ خىلى ئۇزاققىچە يىغلاشتى. چۈشكە يىقىن مۇستاپانى ئويىنىتىپ كىرگەن بالىلارنى ئېلىپ تۇنسەن خان ئاچىنى يوقلاپ كىلىش ئۈچۈن ماڭدى. ماھىرەنىڭ كۆڭلىدىكى چىڭىش ئويلار سائادەتنىڭ گەپلىرى بىلەن بىر يوللا يىشىلىپ كەتكەندەك، ئۇنىڭ كۆڭلى ئىچىلىپلا قالغانىدى.

يانغىن ئېلىكتابلىرى

ئېلىكتاب ئىشلىگۈچى: يانغىن ئېلىكتاب گۇرۇپپىسى

ئىلېكترون ئىشلەشكە قاتناشقۇچىلار: يانغىن ، يۈكسەل

www.yanghin.net

www.yanghin.cn

kitab@yanghin.net

admin@yanghin.net